

నా నాలుగేళ్ల మనోవేదన

తీరింది: కవిత

నాలుగేళ్లుగా తాను పడుతున్న మనోవేదన వేంకటేశ్వరస్వామి దయతో తీరిందని తెలంగాణ జాగృతి అధ్యక్షురాలు కవిత అన్నారు. తిరుమల శ్రీవారిని ఆమె దర్శించుకున్నారు. తన భర్తతో కలిసి శుక్రవారం వేకువజామున శ్రీవారి అభిషేక సేవలో పాల్గొన్నారు. దర్శన అనంతరం రంగనాయకుల మండపంలో పండితులు వారికి ఆశీర్వాదనం చేసి స్వామివారి తీర్థప్రసాదాలను అందజేశారు. ఈ సందర్భంగా కవిత మాట్లాడుతూ.. దిల్లీ మధ్యం కేసులో కోర్టు క్లీన్ బిట్ ఇవ్వడంతో శ్రీవారికి వెంకటేశ్వర చెల్లించేందుకు కాలినడకన వచ్చానన్నారు. త్వరలో తెలంగాణలో రాజకీయ పార్టీ స్థాపించనున్నట్లు వెల్లడించారు. ఈ వార్త చదివారా: ఘనంగా ఉపముఖ్యమంత్రి భట్టి కుమారుడి వివాహం

శంషాబాద్ నుంచి గల్ఫ్ దేశాలకు 12 విమానాలు రద్దు

హైదరాబాద్: పశ్చిమాసియాలో ఉద్రిక్తతల నేపథ్యంలో విమానాల రద్దు కొనసాగుతోంది. శంషాబాద్ నుంచి గల్ఫ్ దేశాలకు వెళ్లాల్సిన 12 విమానాలు రద్దయ్యాయి. అదే సమయంలో గల్ఫ్




దేశాల నుంచి శంషాబాద్ కు రావాల్సిన మరో 12 విమానాలు కూడా రద్దయ్యాయి. ఖతార్, యూఏఈ, కువైట్, బహ్రైన్, సౌదీ అరేబియా నుంచి రావాల్సిన, వెళ్లాల్సిన విమానాలు రద్దు అయినట్లు అధికారులు తెలిపారు.

మా టార్గెట్ అమెరికా స్థావరాలే.. దాడుల్లో ఎవరూ చనిపోలేదు: ఇరాన్ మంత్రి

పశ్చిమాసియాలోని అమెరికా ఆస్తులపై మాత్రమే తాము దాడులు చేస్తున్నామని ఇరాన్ విదేశాంగ సహాయ మంత్రి సయ్యద్ ఖతీబ్ వేల్చింది. తమ దాడుల వల్ల పౌరుగున ఉన్న అరబ్ దేశాల్లో ఎలాంటి ప్రాణనష్టం సంభవించలేదన్నారు. దిల్లీలో జరిగిన ఓ కార్యక్రమంలో తన దేశం చేపడుతున్న చర్యలను ఆయన సమర్థించారు.

“యూఎస్ ఆస్తులనే మేం లక్ష్యంగా చేసుకుంటున్నాం. అందుకే మా దాడుల వల్ల అరబ్ దేశాల్లో ప్రాణనష్టం సంభవించలేదు”




అని ఖతీబ్ వేల్చింది. అలాగే ఇటీవల హిందూ మహాసముద్రంలో ఇరాన్ యుద్ధనౌక ఐర్స్ దేనా-75ను యూఎస్ ముంచేసిన సంగతి తెలిసిందే. “భారత స్నేహితుల ఆహ్వానం మేరకు ఆ నౌక ఇక్కడికి వచ్చింది. దానిపై అమెరికా దాడి దురదృష్టకరం” అని వ్యాఖ్యానించారు. అలాగే దిల్లీ పర్యటనలో భాగంగా ఆయన భారత విదేశాంగ మంత్రి ఎస్.జైశంకర్ తో భేటీ అయ్యారు.

ఇజ్రాయేల్-అమెరికా) దాడుల్లో ఖమేనీ సహా పాలనాపర్ధానికి చెందిన పలువురు ఉన్నతస్థాయి వ్యక్తులు చనిపోయారు. వారి మృతితో ఇరాన్ రాజకీయ వ్యవస్థ కూలిపోతుందని ట్రంప్ ప్రభుత్వం వ్యాఖ్యలు చేస్తోంది. వాటిని ఖతీబ్ వేల్చి తోసిపుచ్చారు. తమ దేశ పాలనా నిర్మాణం వ్యక్తులపై కాకుండా వ్యవస్థలపై ఆధారపడి ఉందని స్పష్టంచేశారు. “ఇరాన్ లో రాజ్యాంగం ఉంది. ఎవరెవరు ఏమి బాధ్యతలు నిర్వహించాలనే దానిపై స్పష్టమైన విభజన ఉంది” అని అన్నారు.

అంగన్వాడీలో అగ్ని ప్రమాదం

రంగారెడ్డి: కొందుర్గులో భారీ అగ్నిప్రమాదం చోటు చేసుకుంది. అంగన్వాడీ కేంద్రంలో సిలిండర్ లీకై మంటలు చెలరేగాయి. దీంతో తక్షణమే స్పందించిన స్థానికులు అక్కడికి చేరుకొని మంటలు ఆర్పుతున్నారు. వెంటనే అగ్నిమాపక దళానికి సమాచారం అందించారు. అయితే ఈ ప్రమాదం ఎలా జరిగింది.. ఇతరాత్ర వివరాలు తెలియాల్సి ఉంది.

విద్య కోసం ప్రత్యేక ప్రణాళికలు రచిస్తున్నాం: సీఎం రేవంత్ రెడ్డి



హైదరాబాద్: మిత్రుడి కోసం చివరి ఊపిరి వరకు కర్షణ నిలబడ్డాడని, నేను కూడా మిత్రధర్మానికి కట్టుబడి మాదిగల వెంట నిలబడ్డానని సీఎం రేవంత్ రెడ్డి అన్నారు. మొదటి ఎంప్లాయిస్ కో ఆర్డినేషన్ కమిటీ ఆధ్వర్యంలో శిల్పకళావేదికలో సీఎంకు సన్మాన కార్యక్రమం నిర్వహించారు. ఈ సందర్భంగా రేవంత్ రెడ్డి మాట్లాడుతూ.. 2023 ఎన్నికల్లో కష్టపడి ప్రజా ప్రభుత్వాన్ని తెచ్చుకున్నారని అన్నారు. చిత్తశుద్ధితో ప్రజల ముందుకు వచ్చాం కాబట్టి ప్రజా ప్రభుత్వం ఏర్పడిందన్నారు.

“ మీ లక్ష్యాన్ని సాధించడానికి చాలా మంది ప్రాణాలు కోల్పోయారు. రిజర్వేషన్ కోసం గల్లీ నుంచి దిల్లీ దాకా పోరాడారు. ప్రజాజీవితంలోకి వచ్చినప్పటి నుంచి మీ సమస్యను చూస్తూనే ఉన్నాను. మీ న్యాయమైన హక్కును సాధించడానికి మీతోపాటు నడిచా. కులాల వర్గీకరణకు సభలో తీర్మానం చేసి కేంద్రానికి పంపాం. ఎస్సీ వర్గీకరణ అమలు చేసిన మొదటి రాష్ట్రం తెలంగాణ. అన్ని సమస్యలకు వర్గీకరణ పరిష్కారం కాకపోవచ్చు. మీ సమస్యలు పరిష్కరించేటప్పుడు అడ్డుకునేవారిని మీరే నిలువరించాలి. బాధ్యతతో వ్యవహరిస్తే మీ జాతికి న్యాయం జరుగుతుంది.

ప్రగతి ప్రణాళికలో నిర్లక్ష్యంగా ఉండొద్దు. ఎస్సీ, ఎస్టీ, బీసీలకు సంక్షేమ ఫలాలు అందించాలనేది ప్రభుత్వ లక్ష్యం. మీరు పన్నులు సక్రమంగా వసూలు చేసి ఖజానా నింపితే పేదలకు మేలు జరుగుతుంది. పంచదానికి ప్రభుత్వం వద్ద భూములు లేవు. చదువు ఒక్కటే ప్రజలకు ఇవ్వగలిగే ఆస్తి. విద్య కోసం ప్రత్యేక ప్రణాళికలు రచిస్తున్నాం. ప్రభుత్వ ప్రణాళికలను అమలు చేసేది మీరే. భవిష్యత్తులో మీ హక్కులకు చట్టబద్ధత కల్పిస్తాం. గత ప్రభుత్వం గొర్రెలు, బర్రెలు, చేప పిల్లలు ఇచ్చింది. కానీ, చెప్పులు కుట్టే ఈ జాతి ప్రజలు దాక్టర్లు, ఇంజనీర్లు, ఐఏఎస్లు, ఐపీఎస్లు కావాలి” అని రేవంత్ రెడ్డి అన్నారు.



కూలిపోయిన సుఖోయ్ ఫైటర్

జైట్.. పైలట్లు మృతి

వాయుసేనకు చెందిన సుఖోయ్-30 ఎంకెఐ యుద్ధవిమానం గల్లంతైన సంగతి తెలిసిందే. తాజాగా అది కూలిపోయిందని ఇండియాన్ ఎయిర్ ఫోర్స్ (ఐఎఎఫ్) ప్రకటించింది. అస్సాంలోని కర్బి ఆంగ్లాంగ్ జిల్లాలో ఈ ఘటన జరిగినట్లు తెలిపింది.

గురువారం సాయంత్రం జోర్హట్ నుంచి బయలుదేరిన కొద్దిసేపటికి ఈ యుద్ధ విమానం గల్లంతైంది. రాడార్ తో సంబంధాలు తెగిపోయాయని అధికారులు పేర్కొన్నారు. ఈ క్రమంలో గాలింపు చర్యలు చేపట్టారు. జోర్హట్ వైమానిక స్థావరానికి 60 కి.మీల దూరంలో ఉన్న కర్బి ఆంగ్లాంగ్ కొండ ప్రాంతంలో ఇది కూలిపోయినట్లు తాజాగా గుర్తించారు. ఈ ఘటనలో ఇద్దరు పైలట్లు ప్రాణాలు కోల్పోయారు. వారిని స్వాగడన్ లీడర్ అనుజ్, ప్లైట్ లెఫ్టినెంట్ పూర్వేష్ దురాగ్ కర్గా అధికారులు గుర్తించారు. వీరి మృతికి ఐఎఎఫ్ సంతాపం వ్యక్తం చేసింది.

ముందు ఇరాన్ పని ముగించి..

క్యూబా సంగతి చూస్తాం: ట్రంప్



: క్యూబా లక్ష్యంగా అమెరికా అధ్యక్షుడు డొనాల్డ్ ట్రంప్ కీలక వ్యాఖ్యలు చేశారు. ఆ దేశ ప్రభుత్వం అమెరికా జాతీయ భద్రతకు, విదేశాంగ విధానానికి తీవ్రమైన ముప్పుగా మారిందని పేర్కొన్నారు. ముందు ఇరాన్ పని ముగించి.. తర్వాత క్యూబా సంగతి చూస్తామన్నారు. అయితే అది ఎప్పుడో తెలియదన్నారు. ఇజ్రాయేల్ దళాలతో కలిసి, అనుకున్న దానికంటే వేగంగానే తమ దళాలు ఇరాన్ పై దాడులు కొనసాగిస్తున్నారన్నారు. వరుస దాడుల వల్ల ఇరాన్ సైనిక సామర్థ్యాలు కూడా భారీగా క్షీణించాయన్నారు. ఈ దాడులను ఎదుర్కోవడానికి వారికి తమలా వైమానిక దళం లేదని పేర్కొన్నారు.

ఇరాన్ నావికాదళాన్ని కూడా తాము పూర్తిగా నాశనం చేశామని ట్రంప్ ప్రకటించారు. మూడు రోజుల్లోనే 24 ఇరాన్ నౌకలను తుడిచిపెట్టామన్నారు. దీంతో ఆ దేశ అధికారులు తమ కాళ్ల బేరాలికి వచ్చారన్నారు. అటు ఒప్పందంపై చర్చలు జరపడానికి సిద్ధంగా ఉన్నట్లు పలువురు ఇరాన్ అధికారులు తమకు చెప్పారని.. అయితే, ఇప్పటికే ఆలస్యమైందని తాను చెప్పినట్లు పేర్కొన్నారు. బెహ్రాన్ రాజకీయ భవిష్యత్తును పునర్నిర్మించడంలో ఇరాన్ దౌత్యవేత్తలు తమకు సహకరించాలన్నారు. మరోచెప్పు తమతో ఒప్పందం చేసుకోవడానికి క్యూబా సైతం ఎదురుచూస్తోందని ట్రంప్ పేర్కొన్నారు. పశ్చిమాసియాలో తమ ఆవరేషన్ ముగిసిన తర్వాత అమెరికా విదేశాంగ విధాన ప్రాధాన్యంలో వల మార్పులు చోటుచేసుకుంటాయన్నారు. ఇది చదవండి: సుంకాల సొమ్ము వాపసు చేయాల్సిందే

భారత్ శక్తి

యుద్ధంలో మిగిలేది విజయగర్వం

కాదు, మాన్యమే

యుద్ధం ప్రకటించేది ముసలివారు, కానీ పోరాడి చనిపోయేది మాత్రం యువకులే. . . రెండో ప్రపంచయుద్ధంలో అమెరికా అధ్యక్షుడుగా వ్యవహరించిన హార్వర్డ్ చూపన చెప్పిన మాట. ఎందుకంటే యుద్ధం వినాశనాన్ని ఆయన కళ్ళారా చూశారు మరి. ఇప్పుడు అదే అమెరికాకు అధ్యక్షుడిగా వ్యవహరిస్తున్న ట్రంప్ దీన్ని నిజం చేస్తున్నారు. యుద్ధాలు చూసిన వారు. . . యుద్ధాల్లో పాల్గొన్న వారు ఎవరైనా సరే చెప్పే మాట యుద్ధంలో విజేతలు ఎవరూ ఉండరనే. అయినా ఈ సూక్ష్మాన్ని అర్థం చేసుకునేంత విశాలమైన దృక్పథం లేని ట్రంప్ లాంటి నేతలే ప్రపంచాన్ని ఏలుతున్నారు. చరిత్ర పుటలను తిరగేస్తే కనిపించేది కేవలం రాజ్యాల విస్తరణో, వీరుల పరాక్రమమో కాదు.. . ప్రతి యుద్ధం చివరన మిగిలిన శతృశాసన వైరాగ్యం. యుద్ధంలో విజేతలు ఉండరు.. కేవలం ప్రాణాలతో మిగిలిన వారు మాత్రమే ఉంటారు అన్నది జగమెరిగిన సత్యం. కానీ, దురదృష్టవశాత్తూ చరిత్ర నేర్పిన పాఠాలను విస్మరించడమే మానవజాతి అలవాటుగా మార్చుకుంది.ఖోమైసీని చంపేసినా విజయం దక్కలేదు చరిత్రలో యుద్ధాలు ఎప్పుడూ ఒక ముగింపును ఇవ్వలేదు, అవి కేవలం కొత్త అధ్యాయాలకు రక్తపాతంతో కూడిన ప్రారంభాలను మాత్రమే రాశాయి. ప్రస్తుతం జరుగుతున్న యుద్ధంలో ఇరాన్ సుప్రీం లీడర్ అలీ ఖొమైసీని లక్ష్యంగా చేసుకుని అమెరికా-ఇజ్రాయేల్ జరిపిన నాయకత్వ నిర్మూలన ఆధునిక యుద్ధ తంత్రంలో ఒక సంచలనం కావచ్చు. కానీ, ఒక వ్యక్తిని లేదా ఒక వ్యవస్థ శిఖ్యాగ్రాన్ని తొలగించినంత మాత్రాన ఆ దేశంపై లేదా ఆ సిద్ధాంతపై విజయం సాధించామనుకోవడం కేవలం భ్రమ మాత్రమేనని అనంతర పరిణామాలు నిరూపిస్తున్నాయి. ఇరాన్ వంటి దేశాల్లో అధికారం అనేది కేవలం ఒక వ్యక్తిపై ఆధారపడి ఉండదు. దశాబ్దాలుగా అక్కడ నిర్మితమైన ఇస్లామిక్ రివల్యూషనరీ గార్డ్స్ కాల్స్, ఒక బలమైన మతపరమైన అధికార యంత్రాంగం, నాయకత్వం కోల్పోయినప్పుడు మరింత ఉద్బుతంగా స్పందిస్తాయి. ఇప్పుడు అదే జరుగుతోంది. ఫలితంగా గల్ఫ్ దేశాలు తమ ఎడారి వంటి వాతావరణంలో ఎంతో కష్టపడి నిర్మించుకుంటున్న ఆర్థిక వ్యవస్థకు ముప్పు ఏర్పడింది. శత్రువును నామరూపాలు లేకుండా చేయాలనే ఆకాంక్ష సిద్ధాంతపరంగా బాగుండవచ్చు కానీ, క్షేత్రస్థాయిలో అది అసాధ్యం. విత్తనాన్ని మట్టిలో పాతిపెడితే అది చనిపోదు, మరింత బలమైన వృక్షంగా మెలుకుస్తుంది. యుద్ధాల విషయంలో కూడా పగ, ప్రతికారాలు అలాగే రూపాంతరం చెందుతాయి. ఖోమైసీ మరణం తర్వాత ఇరాన్ బలహీనపడిందని జరుగుతున్న పరిణామాలను చూసి ఎవరూ అనుకోవడంలేదు. ఒక కేంద్రీకృత నాయకత్వం లేనప్పుడు, ఆ వ్యవస్థలోని చిన్న చిన్న విభాగాలు స్వయంప్రతిపత్తితో విధ్వంసానికి తెగబడే ప్రమాదం ఉంది. ఇప్పుడు మనం చూస్తున్నట్లుగా, హోమ్యుజ్ జలసంధి మూసివేత, అంతర్జాతీయ ఇంధన సరఫరాపై దాడులు, లెబనాన్ నుండి హిజ్బుల్లా ప్రయోగిస్తున్న క్షిపణులు.. ఇప్పటి ఒక దేశాన్ని దెబ్బకొడితే ప్రపంచం మొత్తం ఎలా వణికిపోతుందో నిదర్శనాలు. విజేతగా నిలిచామని సంబరపడే లోపే, ఆర్థిక మాంద్యం, ప్రాంతీయ అస్థిరత అనే రూపాల్లో ఓటమి తలుపు తడుతోందని ఎప్పటికప్పుడు అనుభవమైన నిజం.యుద్ధంలో గెలిచిన వాడు కూడా ఓడిపోయిన వాడితో సమానమే, ఎందుకంటే ఇద్దరూ తమ ఆత్మీయులను కోల్పోతారు.” అని శ్రీశ్రీమద్భాగవతంలో మనం చెప్పుకున్నాం. యుద్ధం ము గురించి చరిత్ర కేవలం గెలిచిన వక్రం పేరును మాత్రమే చెబుతుంది. కానీ ఆ గెలుపు కోసం చెల్లించిన మూల్యాన్ని ఎప్పుడూ విస్మరిస్తుంది. సరిహద్దుల మీద ఎగిరే జెండా ఆ దేశపు ఆత్మగౌరవానికి చిహ్నంగా కనిపించవచ్చు. కానీ ఆ జెండాను మోయాల్సిన యువతరం శతృశాసాల్లో కలిసిపోవడం ఏ విజయానికి సంకేతమనేది ఎవరు చెప్పగలరు? ఆధిపత్యం కోసం జరిగే ఒక పోరాటంలో అగ్రరాజ్యాలలో తెలుగొండానిని చూసే దేశాలు, తమ ఛావి తరాల ఉనికినే పణంగా పెడుతున్నాయి. యుద్ధరంగంలో మిగిలేది విజయగర్వం కాదు, శూన్యం మాత్రమే. ఆర్థికంగా బలపడటం కోసం లేదా భూభాగాల కోసం చేసే యుద్ధాలు, ఒక దేశపు వెన్నెముకను విరిచేస్తాయి. యుద్ధం వల్ల కలిగే విధ్వంసం కేవలం భవనాలకూ, ఆస్తులకూ పరిమితం కాదు. అది ఒక దేశపు ఆర్థిక మూలాలను, సామాజిక సమతుల్యతను దశాబ్దాల పాటు కుంగదీస్తుంది. యుద్ధం కోసం చెల్లించే వేల కోట్ల నిధులు మానవాభివృద్ధికి సహకారపదార్థాలవి, కానీ అవి వినాశనానికి ఖర్చవుతున్నాయి. ఈ ప్రక్రియలో కోల్పోయిన మానవ వనరులు, మేధాస్సు మళ్ళీ పునరుద్ధరించలేనివి. విజేతగా నిలిచిన దేశం కూడా పతనమైన ఆర్థిక వ్యవస్థతో, గాయపడిన సమాజంతోనే మునుగడ సాగించాల్సి వస్తుంది. ఇప్పుడు అమెరికా,ఇజ్రాయేలీలకు రేపు యుద్ధం చేయాలనుకునే మరో దేశానికి అదే పరిస్థితి వస్తుంది. ఆధునిక కాలంలో యుద్ధం అనేది కేవలం సైనిక చర్య మాత్రమే కాదు, అది ఒక తరం మేధస్సును, సృజనాత్మకతను అణచివేసే చీకటి అధ్యాయం. యుద్ధం వల్ల కలిగే మానసిక గాయాలు, అస్థిరత సమాజంలో విద్యోజ్ఞ బీజాలను నాటుతాయి.మూడవ ప్రపంచ యుద్ధం ఏ ఆయుధాలతో జరుగుతుందో నాకు తెలియదు కానీ, నాలుగవ ప్రపంచ యుద్ధం మాత్రం రాళ్లు, రప్పలతో జరుగుతుంది.. ఐన్స్టీన్ చెప్పిన మాటను ఇప్పుడు ప్రపంచాన్ని శాసిస్తున్న నేతలు గుర్తు తెచ్చుకోవాలి. చరిత్ర పుటల్లో తమ పేరు శాశ్వతంగా నిలిచిపోవాలనే కొందరు పాలకుల వ్యక్తిగత అహంకారం, నేడు లక్షలాది మంది సామాన్యుల జీవితాలను బలిపీఠం ఎక్కిస్తోంది. యుద్ధాన్ని ఒక దౌత్యపరమైన సాధనంగా కాకుండా, తమ ఉనికిని చాటుకునే ప్రచార అస్త్రంగా మార్చుకోవడం అత్యంత ప్రమాదకరం. డొనాల్డ్ ట్రంప్ వంటి నేతలు కూడా యుద్ధాల వల్ల కలిగే అపారమైన ఆర్థిక నష్టాన్ని వనరుల దుర్వినియోగాన్ని ప్రస్తావిస్తున్నారంటే, యుద్ధం అనేది కేవలం ప్రాణ నష్టమే కాదు, ఒక దేశపు ఆర్థిక మూలాలను దెబ్బతీసే అత్యంత ఖరీదైన వర్గం అని స్పష్టమవుతోంది. భవిష్యత్తులో రూరేయే ఊహజనిత ముప్పులను అడ్డుకోవా లనే భ్రమలో, వర్తమానంలో ఉన్న శాంతిని, స్థిరత్వాన్ని పణంగా పెట్టడం పాలకుల విజ్ఞతకు నిదర్శనం కాదు, అది వారి రాజకీయ బాధ్యతారాహిత్యమే అవుతుంది. ప్రజాస్వామ్య స్వవస్థలో పాలకుల ప్రధమ కర్తవ్యం ప్రజల జీవన ప్రమాణాలను మెరుగుపరచడం, కానీ క్షిపణుల ప్రయోగాలే పరాక్రమంగా భావిస్తున్నారు. వివేకవంతులైన పాలకులు యుద్ధాన్ని నివారించడంలోనే తమ గొప్పతనాన్ని వెతుక్కోవాలి తప్ప, యుద్ధాన్ని సృష్టించడంలో కాదు.యుద్ధాన్ని అంతం చేయకపోతే యుద్ధమే మనల్ని అంతం చేస్తుంది |ఆధునిక ప్రపంచంలో పాలకులకు కావాల్సినది యుద్ధ క్షేత్రంలో ప్రదర్శించే పరాక్రమం కాదు, చర్చల విషయంలో ప్రదర్శించే దౌత్యశీలి. చరిత్రను అధ్యయనం చేయడం అంటే కేవలం గతంలో జరిగిన యుద్ధాల విజయగాధలను నెమరువేసుకోవడం కాదు. . ఆ ఘర్షణలు మిగిల్చిన రక్తపాతాన్ని, విధ్వంసాన్ని గుర్తించి, అటువంటి తప్పులు మళ్ళీ జరగకుండా చూడటం. శాంతిని కోరుకోవడం అంటే చేతకానితనం కాదు, అది ఒక పరిణతి చెందిన నాగరికతకు, అత్యంత శక్తివంతమైన నాయకత్వానికి నిదర్శనం. క్షిపణుల గర్జనల కంటే చర్చల ద్వారా లభించే పరిష్కారాలే సుస్థిరమైన భవిష్యత్తుకు బాటలు వేస్తాయి. ఈ సత్యాన్ని పాలకులు విస్మరిస్తే, వారు చరిత్రను అడ్డుకొని కాకుండా విధ్వంసకారులుగా మిగిలిపోతారు. రేపటి తరం మన నుండి ఆశించేది కేవలం సాంకేతిక విప్లవం ,ఆర్థిక వృద్ధి మాత్రమే కాదు, సురక్షితమైన , ప్రశాంతమైన జీవన వాతావరణాన్ని కూడా.

ఏపీ లిక్కర్ సాక్సమ్

3500 కోట్ల నష్టం..440 కోట్ల జప్తు

విజయవాడ, మార్చి 8

ఆంధ్రప్రదేశ్ మద్యం కుంభకోణం కేసులో రూ.441.63 కోట్ల విలువైన చర, స్థిర ఆస్తులను ఎన్‌ఫోర్స్‌మెంట్ డైరెక్టరేట్ జప్తు చేసింది. కేశిరెడ్డి రాజశేఖర రెడ్డి, ఆయన కుటుంబ సభ్యులు, అనుబంధ సంస్థలు, బూనేటి చాణక్య, వాసుదేవ రెడ్డి బంధువులు, ఇతర వ్యక్తులు, సంస్థలకు చెందిన ఆస్తులను మనీలాండరింగ్ నిరోధక చట్టం (ప్రకారం స్వాధీనం చేసుకుంది. జప్తు చేసిన ఆస్తుల్లో బ్యాంకు నిల్వలు, ఫిఫ్టీస్ డిపాజిట్లు, భూములు, ఇతర స్థిరాస్తులు ఉన్నాయి. ఆంధ్రప్రదేశ్ ప్రభుత్వ ప్రధాన కార్యదర్శి ఇచ్చిన ఫిర్యాదు ఆధారంగా రాష్ట్ర సీబిడి సమాధు చేసిన కేసును ఆధారంగా చేసుకుని ఈడీ దర్యాప్తు ప్రారంభించింది. మద్యం విధానంలో అవకతవచకల వల్ల ప్రభుత్వ ఖజానాకు సుమారు రూ.4,000 కోట్ల నష్టం జరిగిందని షి ర్యారులో పేర్కొన్నారు.2019కి ముందు రాష్ట్రంలో మద్యం వ్యాపారం పారదర్శకంగా, సాఫ్ట్‌వేర్ ఆధారిత వ్యవస్థ ద్వారా నడిచేది. కొనుగోలు నుంచి విక్రయాల వరకు ప్రతి దశను డిజిటల్‌గా సమాధు చేసేవారు. అసెంబ్లీ ఎన్నికల తర్వాత కొత్త ప్రభుత్వం రిటైల్ మద్యం దుకాణాలను ప్రభుత్వ నియంత్రణలోకి తీసుకువచ్చి ఆంధ్రప్రదేశ్ స్టేట్ బీవరేజెస్ కార్పొరేషన్ లిమిటెడ్ ఆధ్వర్యంలో నిర్వహించింది. ఈ సమయంలో అటోమేటెడ్ వ్యవస్థను నిలిపివేసి మాన్యువల్ విధానాన్ని అమలు చేసినట్లు దర్యాప్తులో బయటపడిందని పేర్కొంది. దీంతో సరఫరా ఆర్డర్లు జారీ చేసే విషయంలో అధికారులకు విస్తృత స్వేచ్ఛ లభించిందని ఈడీ తెలిపింది.మాన్యువల్ విధానాన్ని ఉపయోగించి మార్కెట్లో ఉన్న కొన్ని ప్రముఖ మద్యం బ్రాండ్లను పక్కన పెట్టారని దర్యాప్తులో తేలింది. అదే సమయంలో కొందరు ఇష్టమైన బ్రాండ్లకు అధిక ప్రాధాన్యం ఇచ్చి సరఫరా ఆర్డర్లు మంజూరు



చేసినట్లు వెల్లడైంది. అదే పేర్లతో పోలి ఉండే కొత్త బ్రాండ్లను ప్రవేశపెట్టి వాటి ధరలను కృత్రిమంగా పెంచారని ఈడీ పేర్కొంది. దీంతో డిస్టిలరీలకు అధిక లాభాలు వచ్చి అవి లంచాల రూపంలో తిరిగి సిండికేట్ సభ్యులకు చేరినట్లు వెల్లడయింది.సరఫరా ఆర్డర్లు పొందేందుకు డిస్టిలరీలు ఒక్కో కేసు ధరలో 15 నుంచి 20 శాతం వరకు కిక్‌బ్యాక్‌లు చెల్లించాల్సి వచ్చిందని దర్యాప్తులో తేలింది. చెల్లించేందుకు నిరాకరించిన తయారీదారులపై ఒత్తిడి తెచ్చి చెల్లింపులు నిలిపివేయడం, ఆర్డర్లు తిరస్కరించడం వంటి చర్యలు తీసుకున్నట్లు వెల్లడైంది. ఈ వ్యవహారాలకు సంబంధించిన సమాచారాన్ని దాచేందుకు ఎన్‌క్రిప్టెడ్ వాయిస్ కాల్స్, సిగ్నల్ వంటి యాప్‌లను ఉపయోగించినట్లు ఈడీ తెలిపింది. ఇందులో బూనేటి చాణక్య , ముప్పిడి అవినాష్ అలియాస్ సుమిత్, మహ్మద్ సైఫ్ వంటి వారు కీలక పాత్ర పోషించినట్లు పేర్కొంది.కేశిరెడ్డి రాజశేఖర రెడ్డి నేతృత్వంలోని సిండికేట్ రాష్ట్రంలో మద్యం కొనుగోలు?పంపిణీ వ్యవస్థను ప్రభావితం చేసి బహుకోట్ల కుంభకోణం నిర్వహించినట్లు ఈడీ పేర్కొంది. ంఖూఅబ కొనుగోలు ప్రక్రియలో జోక్యం చేసి రాష్ట్ర ఖజానాకు సుమారు రూ.3,500 కోట్ల నష్టం కలిగించినట్లు దర్యాప్తులో తేలింది. సిండికేట్ సభ్యులు కిక్‌బ్యాక్‌ల రూపంలో

అంతా ఫీల్ గుడ్ కాదా..

విజయవాడ, మార్చి 8

కృష్ణా జిల్లా తిరువూరు నియోజకవర్గంలో గత కొంతకాలంగా సాగుతున్న రాజకీయ వివాదాలకు ఎట్టతేలకు తెరపడింది. కొలికపూడితో మంతెన సత్యనారాయణ రాజు భేటి అయి, పార్టీలో దీనిపై ఉన్న సీరియస్ నెస్, రాజకీయంగా కలిగే నష్టాలను చర్చించారు. ఎంపీ కేశినేని చిన్ని ఎమ్మెల్యే కొలికపూడి మధ్య కొనసాగుతున్న వివాదాన్ని పరిష్కరించారు. అనంతరం ఈ వివాదాలపై తిరువూరు ఎమ్మెల్యే కొలికపూడి శ్రీనివాసరావు స్పందించారు. తిరువూరులో నియోజకవర్గంలో నెలకొన్న విభేదాలన్నీ ముగిసినట్లేనని స్పష్టం చేశారు. ఇటీవల జరిగిన పరిణామాలు పార్టీ ప్రతిష్ఠకు ఏవైనా ఇబ్బందులు కలిగించి ఉంటే తాను చింతిస్తున్నానని ఆయన పేర్కొన్నారు. భవిష్యత్తులో ఇటువంటి ఘటనలు మళ్లీ రిపీట్ కాకుండా తగిన జాగ్రత్తలు తీసుకుంటానని ఆయన హామీ ఇచ్చారు.అధికార ప్రోటోకాల్, పరస్పర గౌరవం గురించి మాట్లాడుతూ.. తన నియోజకవర్గంలో ఎంపీకి ఇవ్వాల్సిన గౌరవాన్ని ఖచ్చితంగా ఇస్తానని, అదే సమయంలో ఆయన నుంచి కూడా తాను అదే గౌరవాన్ని ఆశిస్తున్నానని ఎమ్మెల్యే కొలికపూడి శ్రీనివాసరావు తెలిపారు. ప్రజాప్రతినిధుల మధ్య సమన్వయం ఉంటేనే అభివృద్ధి సాధ్యమవుతుందని ఆయన అభిప్రాయపడ్డారు. రాజకీయ ప్రయోజనాల కోసం కులం కార్డును వాడటం తన అభిమతం కాదని, అందరినీ కలుపుకుని ముందుకు వెళ్తానని స్పష్టం చేశారు.తిరువూరు ఎమ్మెల్యే కొలికపూడి శ్రీనివాసరావు తన

ప్రాణాలకు ముప్పు ఉందని గురువారం ఆరోపించారు. నెమలి శ్రీ వేణుగోపాల స్వామి ఆలయ కళ్యాణోత్సవం సందర్భంగా జరిగిన ఘటనను ఉటంకిస్తూ, తనపై దాడి చేసి చంపేందుకు పక్కా ప్రణాళిక జరిగిందని సంచలన వ్యాఖ్యలు చేశారు. ఎంపీ కార్యాలయం నుంచే మధ్యాహ్నం నుండి జనాన్ని సమీకరించాలని ఆదేశాలు వెళ్ళాయని, తనను లక్ష్యంగా చేసుకుని ఈ కుట్ర పన్నారని చేసిన వ్యాఖ్యలపై టీడీపీ అధిష్ఠానం స్పందించింది. ఇది వ్యక్తిగతంగానే కాదు, పార్టీకి నష్టం కలిగిస్తుందని.. విభేదాలు మంచిది కాదని సీఎం చంద్రబాబు స్పష్టం చేశారు.రక్షణ కల్పించాల్సిన పోలీసు యంత్రాంగం తీరుపై కూడా ఎమ్మెల్యే తీవ్ర అసంతృప్తి వ్యక్తం చేశారు. నిఘా వర్గాల ద్వారా తన గన్ మెన్‌కు ముందస్తు హెచ్చరికలు అందినప్పటికీ, తనకు కనీసం ఒక అదనపు కానిస్టేబుల్‌ను కూడా భద్రతగా కేటాయించలేదని ఆయన ప్రశ్నించారు. నెమలి వేణుగోపాల స్వామి ఆలయ కళ్యాణం సమయంలో కరెంట్ తీసివేసి చీకట్లో తనపై దాడి చేయాలని ప్లాన్ చేశారని, అయితే పోలీసులు అందుకు నిరాకరించడం వల్ల ప్రమాదం తప్పిందని తనకు సమాచారం ఉందని ఆయన వెల్లడించారు.తన కారు అడ్డాలు పగలగొట్టి, టైర్ గాలి తీసి తనను అడ్డుకుని భౌతిక దాడి చేయాలని చూశారనే స్పష్టమైన ఆధారాలు తన వద్ద ఉన్నాయని కొలికపూడి శ్రీనివాసరావు మీడియాతో చెప్పారు. ఒక అధికార పార్టీ ఎమ్మెల్యే అయ్యుండి కూడా తనకు భద్రత కల్పించడంలో వైఫల్యం చెందడంపై ఆయన ఆగ్రహం వ్యక్తం చేశారు. ఈ పరిణామాలు తిరువూరు నియోజకవర్గంలో రాజకీయ ఉత్పంఠను మరింత పెంచాయి.

పెళ్లిళ్లు..ఓదార్పులేనా

కడప, మార్చి 8

గతంలో ప్రతిపక్షంలో ఉన్నప్పుడు జగన్ ఎక్కడ ఏ చిన్న ఘటన జరిగినా వెళ్లి బాధితుల్ని పరామర్శించేవారు. కానీ ఇప్పుడు ఆయన రూల్ మారిపోయింది. ఘోర విషాదాలు జరిగినా పట్టించుకోవడం లేదు. వైఎస్ జగన్మోహన్ రెడ్డి ప్రజలను ఓదార్చడానికి పెద్దగా ఆసక్తి చూపించడం లేదు. పార్టీ నేతలు అరెస్టు అయితే యాత్రగాతో వెళ్లి పరామర్శలు చేస్తున్నారు. అదికూడా కొంత మంది కే. మిగిలిన వారిని ఇంటికి పిలిపిమకుని ఓదారుస్తున్నారు. ఇక ప్రజాసమస్యలు.. ప్రజలు ఇబ్బందుల్లో ఉంటే మాత్ర అసలు వెళ్లడం లేదు. ఈ నెలలో రెండు, మూడు ఘోర వివాదాలు ఏపీలో జరిగాయి. ఒకటి కత్తి పాల విషాదం, రెండు బాణసంచా విషాదం. ఉత్తరాధ్రలో దయారెయిల వల్ల కూడా కొంతమంది చనిపోయారు. సాధారణంగా ఇలాంటివి జరిగినప్పుడుప్రతిపక్ష పార్టీలు హడావుడి చేస్తాయి. కానీ జగన్మోహన్ రెడ్డి అసలు పట్టించుకోలేదు జగన్ పరామర్శలు చేస్తారని వైసీపీ వర్గాలు అనుకున్నా.. ఈ వారం ఆయన పెళ్లిళ్లకు మాత్రమే పరిమితమయ్యారు. గత రెండేళ్లుగా జగన్ చేస్తున్నది ఇదే. వైసీపీ ఓడిపోయిన తర్వాత జగన్ రాజకీయం పూర్తిగా విజిటింగ్ ప్రొఫెసర్ తరహాలో జరుగుతోంది. వారానికి మూడు, నాలుగు రోజులు మాత్రమే తాడేపల్లిలో ఉంటున్నారు. బుధవారం వచ్చి శుక్రవారం బెంగళూరుకు వెళ్లిపోతున్నారు. ఈ సమయంలో ఓ టెన్సిటీ లేకపోతే పార్టీ నేతలతో సమావేశం సందర్భంగా మాట్లాడి ఆ వీడియోలను విడుదల చేస్తున్నారు. ప్రజల్లోకి వెళ్లిన సందర్భాలు తక్కువ. ఓ సారి తేహూరులో మామిడి రైతులకు సంఘభావం తెలిపేందుకు వెళ్ళారు. ఆ తర్వాత పార్టీ నేతల ఇళ్లకు పరామర్శలకే వెళ్ళారు. జగన్మోహన్ రెడ్డి తన పర్యటనలను ఎక్కువగా రాజకీయ కారణాలకే పరిమితం చేస్తున్నారు. ఎన్నికల ఫలితాల తర్వాత జగన్ వైఖరిలో స్పష్టమైన మార్పు వచ్చిందని ఆ పార్టీ నేతలు చెబుతున్నారు. కనీసం ప్రతిపక్ష హోదా కూడా ఇవ్వకుండా



ప్రజలు తిరస్కరించారన్న భావనలో జగన్ ఉన్నారుని .. ఆ అసంతృప్తి ఆయనలో ఉందన్న అభిప్రాయం వినిపిస్తోంది. అయితే జగన్ స్వయంగా తనకు నలభై శాతం ఓటు బ్యాంక్ ఉందని చెబుతూ ఉంటారు. ఆ కోణంలోనే ప్రజా సమస్యలపై గళమెత్తాల్సిన ప్రతిపక్ష హోదాలో ఉండి కూడా, ఆయన కేవలం షెన్ నోట్లు, సోషల్ మీడియా పోస్టులకే పరిమితం కావడం పార్టీ క్యారర్ ను అసంతృప్తికి గురి చేస్తోంది. అయితే వైసీపీ పెద్దలు మాత్రం మరో విధంగా స్పందిస్తున్నారు. ప్రస్తుతం కుటుంబ ప్రభుత్వం వైశాపా నాయకులపై కేసులు బనాయితోందని, వారిని కాపాడుకోవడమే ప్రస్తుతానికి ప్రాధాన్యత అని జగన్ భావిస్తున్నట్లు చెబుతున్నారు. 2019లో గెలిచిన దగ్గర నుండే జగన్ జనంతో నేరుగా మమేకం అవ్వడం తగ్గించారనే విమర్శలు ఉన్నాయి. ఉన్నాయి. ఇప్పుడు ఓడిపోయిన తర్వాత కూడా అదే ధోరణి కొనసాగించడం రాజకీయంగా అత్యుపత్యాసదృశ్యమేనన్న అభిప్రాయం వినిపిస్తోంది. ఒకప్పుడు ఓదార్పు యాత్ర పేరుతో ఊరూరా తిరిగిన జగన్, ఇప్పుడు అదే ప్రజలు కష్టాల్లో ఉంటే వెళ్లడానికి వెనకాడుతుండటం ఆయన ఇమేజ్‌ను దెబ్బతీస్తోంది. అయితే జగన్ మూడేళ్ల పాటు ప్రజా సమన్వయను పట్టించుకోకూడదని.. చివరి రెండేళ్లు పాదయాత్ర చేస్తూ కాబట్టి అంతా కవర్ అయిపోతుందని పార్టీ పూహకర్తలు అంచనా వేస్తున్నట్లుగా తెలుస్తోంది. ప్రజలు ఆయన మూడేళ్లు ఏం చేశారన్నది మర్చిపోతారని. చివరి రెండేళ్ల పోరాటంతోనే ఓట్లెస్తారని అంటున్నారు.

నుమారు రూ.3,500 కోట్ల వరకు వసూలు చేసినట్లు గుర్తించింది.కొన్ని డిస్టిలరీలను నియంత్రణలోకి తీసుకుని వాటి ద్వారా అక్రమ ఆదాయం సృష్టించినట్లు ఈడీ తెలిపింది. అదాన్ డిస్టిలరీ ప్రైవేట్ లిమిటెడ్, లీలా డిస్టిలరీలు, యూ.వి. డిస్టిలరీలు వంటి సంస్థలకు అధిక వ్యాపారం కల్పించినట్లు పేర్కొంది. మద్యం రవాణా బెండర్‌ను సిగ్మా సమ్మె చైన్ సాల్యూషన్స్ ప్రైవేట్ లిమిటెడ్‌కు అప్పగించి గతంతో పోలిస్తే ఎక్కువ ధరలు చెల్లించినట్లు కూడా వెల్లడించింది. ఆ కాంట్రాక్టు ఆదాయంలో కొంత భాగాన్ని ఇతర సంస్థల ద్వారా మనీలాండరింగ్ చేసినట్లు గుర్తించింది.కొన్ని డిస్టిలరీలు ముడిసరుకు, ప్యాకేజింగ్ సరఫరా పేరుతో కల్పిత కంపెనీలను ఉపయోగించి నిధులను నగదుగా మార్చినట్లు ఈడీ తెలిపింది. ఈ అక్రమ నిధులను భూములు కొనుగోలు చేయడం, రియల్ ఎస్టేట్ ప్రాజెక్టులు చేపట్టడం వంటి మార్కెట్లో పెట్టుబడిగా మార్చినట్లు వెల్లడించింది. ఇందుకోసం ఈశాన్య ఇన్‌ఫ్రా ప్రాజెక్ట్స్, ఈడి ఎంటర్ప్రైసెస్‌మెంట్, యూని కార్పొరేట్ సాల్యూషన్స్, ట్యాగ్ డెవలప్‌గ్స్ వంటి సంస్థలను వినియోగించినట్లు తెలిపింది.కొనుగోలు, సరఫరా విధానాలను ప్రభావితం చేసి సిండికేట్ నెలకు సుమారు రూ.100 కోట్ల వరకు అక్రమ ఆదాయం పొందినట్లు దర్యాప్తులో తేలింది. ఈ నగదు కిక్‌బ్యాక్‌లను హైదరాబాద్‌లోని వివిధ ప్రదేశాల్లో నిల్వ ఉంచినట్లు కూడా గుర్తించింది.ఇప్పటివరకు దర్యాప్తులో రూ.1,048.45 కోట్ల మనీ ట్రైల్ గుర్తించినట్లు ఈడీ వెల్లడించింది. ఇందులో నగదు, బంగారం రూపంలో చెల్లించిన కిక్ బ్యాక్ లు, డిస్టిలరీల నియంత్రణ, మద్యం రవాణా ద్వారా వచ్చిన లాభాలు ఉన్నాయి.ఈ అక్రమ ఆదాయంతో ఆస్తులు కొనుగోలు చేసి వ్యక్తిగత లాభాల కోసం వినియోగించినట్లు తెలింది. కేసులో ఇంకా దర్యాప్తు కొనసాగుతోంది.

విజయవాడ విద్యాధరాపురం లో దారుణం

మాడు సంవత్సరాల పాప పై యాసిద్ ఫోసిన స్కూల్ టీచర్

అలస్యంగా వెలుగులోకి వచ్చిన ఘటన

విజయవాడమార్చి 8

విజయవాడ విద్యాధారపురం నేషనల్ ప్లే స్కూల్ లో టీచర్ చేసిన నిర్వాకం అలస్యంగా బయటపడింది. ఫిబ్రవరి 23 వ తారీకు పాపను నేషనల్ స్కూల్ దగ్గరపాపను తల్లి దింపింది. కాసేపటికీ స్కూల్ నుంచి పాప బాతురూమ్ లో పడిపోయింది అని తల్లి కి ఫోన్ వచ్చింది. వెంటనే పాప తల్లి, అక్క స్కూల్ కి వచ్చి ఏడుస్తూ ఉన్న పాపని హాస్పిటల్ కి తీసుకువెళ్ళారు . పాపను హాస్పిటల్ కు తీసుకువెళ్ళే నిజాలు బయటపడ్డాయి. తల్లిదండ్రులు స్కూల్ దగ్గర కు వెళ్లి స్కూల్ యజమానాన్ని గట్టిగా అడుగగా నిజం స్కూల్ యాజమాన్యం ఒప్పుకుంది. హాస్పిటల్ లో బిల్లు కట్టి చేతులు దులుకుకుంది. తరువాత కొంత డబ్బులు ఇచ్చి రాజీకి రమ్మని స్కూల్ యాజమాన్యం చెప్పింది. తల్లిదండ్రులు ఒప్పుకోవకపోవడం తో బెదిరింపులకు దిగింది. ఈ ఏవరూలు బయటకు చెప్పే మీా అంతుచుస్తాను అంటూ ప్రిన్సిపాల్ తల్లిదండ్రులకు వార్నింగ్ ఇచ్చారు. డీసీపీ తమ చుట్టం అంటూ తల్లిదండ్రులకు బెదిరించారు. అల్లారు ముద్దుగా పెంచుకుంటున్న తమ కూతురిపై ఇంత కూరాతృకంగా గాయపరిచిన వారిని శిక్షించాలని తల్లిదండ్రులు కోరుకుంటున్నారు.

గ్యాస్ ధరల పెంపు

న్యూఢిల్లీ మార్చి 8

అమెరికా ఇరాన్ యుద్ధం ప్రభావం మన దేశంపై ప్రభావం గట్టిగానే పడుతోంది. అంతర్జాతీయంగా ముడిచమురు రవాణాకు ఆటంకం ఏర్పాడిన నేపథ్యంలో దేశంలో చమురు ధరల పెంచక తప్పని పరిస్థితి ఏర్పడింది.. ఈ నేపథ్యంలో గ్యాస్ సిలిండర్ ధరలు పెంచుతూ కేంద్రం నిర్ణయం తీసుకుంది. తక్షణం కొత్త రెట్లు అమలులోకి రానున్నాయి. కమర్షియల్ సిలిండర్ ధర రూ.115, వంట గ్యాస్ ధర రూ.60 పెంచుతూ ప్రభుత్వం నిర్ణయం ప్రకటించింది. హైదరాబాద్ లో వంటగ్యాస్ సిలిండర్ ధర పెంపు తర్వాత రూ.965 గా ఉంటుంది. ఉజ్వల సీమ్ సిలిండర్ ధర విషయంలో ఎలాంటి మార్పు ఉండదని కేంద్రం తెలిపింది. పెట్రోల్ డీజిల్ ఇతర గ్యాస్ ధరలు కూడా పెరిగే అవకాశముంది.. దేశంలో చమురు నిల్వలు ఇరవై రోజుల్లో అడుగంటే పరిస్థితి ఉందని సమాచారం.

రాష్ట్రవ్యాప్తంగా కార్తెన్ అండ్ సెర్ప్ ఆపరేషన్లు

అమరావతి ్మార్చి 8

రాష్ట్రంలో గంజాయి, మాదకద్రవ్యాల నియంత్రణకు చేపట్టిన ప్రత్యేక కార్యక్రమం “ఆపరేషన్ పల్లెప్రహర్” లో భాగంగా, రాష్ట్రవ్యాప్తంగా శనివారం “మెగా కార్డన్ డే” నిర్వహించారు.రాష్ట్రవ్యాప్తంగా గంజాయి, మాదకద్రవ్యాల వినియోగం, అక్రమ రవాణా మరియు సంబంధిత నేరాలను అరికట్టడమే లక్ష్యంగా ఈ రోజు తెల్లవారినుండే ప్రత్యేక తనిఖీలు చేపట్టబడ్డాయి. ఆపరేషన్ పల్లెప్రహర్ మెగా కార్డన్ అండ్ సెర్ప్ మొదటి రోజు ప్రారంభం సందర్భంగా, ఏపీ ఈగల్ షిఫ్ ఐజీపీ ఏకే రవికృష్ణజతార సీనియర్ అధికారులు పాల్గొన్నారు. స్థానిక ప్రజలకు గంజాయి మరియు ఇతర మత్తు పదార్థాల వల్ల కలిగే ప్రమాదాలపై అవగాహన కల్పించి, మత్తు పదార్థాలకు దూరంగా ఉండాలని ప్రతిజ్ఞ చేయించారు.

కమలం చేతికి బిహార్

పాట్నా, మార్చి 8

బిహార్‌లో రాత్రికి రాత్రి రాజకీయం మారిపోయింది. పదిసార్లు ముఖ్యమంత్రిగా ప్రమాణ స్వీకారం చేసి 21 ఏళ్లు గా బిహార్‌కు దశ దిశ నిర్దేశించిన నితీశ్‌కుమార్ రాజకీయం రాష్ట్రంలో ముగిసింది. రాజ్యసభకు వెళ్లాలని నిర్ణయించుకున్నారు. మార్చి 5న నామినేషన్ వేశారు. నితీశ్‌కుమార్ ఢిల్లీ రాజకీయాలకు వెళ్లనున్నారు. దీంతో రాష్ట్ర ముఖ్యమంత్రి ఎవరు అన్న చర్చ జరుగుతోంది. ముఖ్యమంత్రిగా ఆయన పూర్తికాలం ఉంటారని ఎన్నికల సమయంలో ప్రచారం చేశారు. కానీ 5వ తేదీన నితీశ్‌కుమార్ ట్వీట్టర్‌లో ఒక పోస్టు పెట్టారు. రాజ్యసభకు నామినేషన్ వేస్తున్నట్లు పేర్కొన్నారు.మార్చి 4న వన్ ఆన్ మాలే భవనంలో జరిగిన కీలక సమావేశం నితీశ్ నిర్ణయానికి మూలం. కేంద్ర మంత్రులు సంజయ్ ఝా, రామ్‌నాథ్ ఠాకూర్, విజయ్ కుమార్ చౌహాన్, బిజేంద్ర యాదవ్ పాల్గొన్నారు; అమిత్ షా ఫోన్‌లో చేరి ఆరోగ్యం, పరిపాలనా సవాళ్లపై చర్చించారు. ఇటీవల ఆయన వ్యవహార శైలి మార్పు, మతి సమస్యల ప్రచారం, ఐఎఎస్ అధికారుల ప్రభావం ప్రజల్లో అసంతృప్తి తెచ్చాయి. మార్చి 5న ఎక్స్ పోస్ట్‌లో రాజ్యసభ ప్రయాణాన్ని ప్రకటించారు.నితీశ్ కుమారుడు 40 ఏళ్ల ఇంజనీరింగ్ గ్రాడ్యుయేట్ నిశాంత్ కుమార్‌ను ఉపముఖ్యమంత్రిగా చేసి పార్టీ ఐక్యత కాపాడాలని జేడీయూ పర్గాలు భావిస్తున్నాయి. రాజకీయ

అనుభవం లేనప్పటికీ, తండ్రి వెంట తిరుగుతూ క్రమంగా ప్రజాధరణ సంపాదించాలని ప్రణాళిక. కుటుంబ పాలనకు వృతిరేకత ఉన్నా, పార్టీ స్థిరత్వం కోసం ఈ దీర్ఘకాల ప్రణాళిక రూపొందుతోంది. జేడీయూ శ్రేణులు నిశాంత్ ప్రజాధరణ లేకపోవడంపై ఆందోళన వ్యక్తం చేస్తున్నాయి.ఇక బీజేపీ ఖాతాలో మరో రాష్ట్రం రాబోతోంది.

ప్రస్తుత ఉపముఖ్యమంత్రి సహ్రాట్ చౌదరి (నితీశ్ సమాజిక వర్గనేత), నిత్యానంద రాయ్ యాదవ్, దిలీప్ సైన్హల్, విజయ్ కుమార్ సిన్హా సీఎం అవకాశాల్లో ముందున్నారు. బీజేపీ ఆధారంతో జేడీయూ మద్దతు ప్రభుత్వ ఏర్పాటుకు దారితీస్తుంది. కేంద్ర మంత్రి గిరిరాజ్ సింగ్ ఇది నితీశ్ స్వచ్ఛంద నిర్ణయమని, భవిష్యత్ ప్రభుత్వానికి ఆయన మార్గదర్శకత్వం ఉంటుందని తెలిపారు. రాజ్యసభ స్థానం జేడీయూ ప్రభావాన్ని కొనసాగిస్తుందని ఆశ.అనెంబ్లీలో 249 స్థానాల్లో బీజేపీ 89, జేడీయూ 86, రామ్ విలాస్ పాశ్వాన్ పార్టీ 19, ఆర్ఎల్జేపీ 4 సాధించాయి. ఆర్ఎల్జేపీ బీజేపీలో విలీనం ప్రణాళిక ఆర్జేజీపీ చీల్చి అవకాశాన్ని అడ్డుకుంటుంది. ఈ మలుపుతో బీజేపీ మరో రాష్ట్రంలో సీఎం పదవి సాధించనుంది. రోహిణి ఆచార్యలు నితీశ్‌ను బీజేపీ ‘కీలుబొమ్మ’గా విమర్శిస్తూ, మిత్రద్రోహానికి మూల్యం చెల్లించారని ఆరోపించారు. ఈ పరిణామం బీజేపీ బలోపేతానికి జేడీయూ బలహీనతకు దారితీస్తోంది.

14 దేశాలకు పాకిన యుద్ధం

న్యూయార్క్, మార్చి 8

మిడిల్ ఈస్ట్‌లో అమెరికా పెట్టిన చిచ్చు క్రమంగా రగులుతోంది. మొదట ఇరాన్‌పై అమెరికా ? ఇజ్రాయేల్ దాడులతో యుద్ధమ మొదలైంది. తొలిరోజే ఇరాన్ సుప్రీం లీడర్ ఖమేనీని అమెరికా మట్టుబెట్టడంతో ఇరాన్ ప్రతికార దాడులు ప్రారంభించింది. అయితే ఈ దాడులు ఇజ్రాయేల్‌తోపాటు అమెరికా బేస్‌లు ఉన్న గల్ఫ్ దేశాలపై వైమానికి దాడులు చేసింది. సౌదీ అరేబియా, దుబాయ్, ఖతార్, యూఏఈ, బహ్రాయిన్, ఓమన్, టర్కీ తదితర దేశాలపై ఇరాన్ మిస్సైల్ దాడులు చేస్తోంది. యుద్ధం ప్రారంభించి ఏడు రోజులైంది. మూడు దేశాలతో మొదలైన యుద్ధం ఇప్పుడు 14 దేశాలకు విస్తరించింది. ఇప్పుడు ఇరాక్, కువైట్, యూఏఈ, బహ్రాయిన్, ఖతర్, జోర్డాన్, అజర్బైజాన్, ఒమాన్, సౌదీ అరేబియా, లెబనాన్, సైప్రస్ వంటి 14 దేశాలను యుద్ధం చుట్టుముట్టింది.చర్చలు లేకపోవడంతో యుద్ధం ఇప్పట్లో ముగిసే సూచనలు కనిపించడం లేదు. రష్యా?ఉ క్రెయిన్ యుద్ధంలాగా ఈ ఘర్షణ కూడా సంవత్సరాలు పట్టే అవకాశం కనిపిస్తోంది. ఇరాన్ యుద్ధం విస్తరించేందుకు అమెరికా అనుకూల దేశాలపై దాడులు చేస్తుంది. మరోవైపు అమెరికా?ఇజ్రాయేల్ ఇరాన్‌ను వీలైనంత త్వరగా కట్టడి

అజార్ ను ముంచుతారా... ఉంచుతారా..

హైదరాబాద్, మార్చి 8

తెలంగాణకు కొత్త గవర్నర్ వచ్చారు. ముగ్గురు గవర్నర్లు మారినా ప్రాఫెసర్ కోదండ రాం ఎమ్మెల్యే పదవి మాత్రం ఇంకా ఊగినలాటలోనే వుంది. మంత్రిగా ప్రమాణ స్వీకారం చేసిన అజారుద్దీన్ కూడా ఎమ్మెల్యేగా ఎన్నికవడానికి గడువు దగ్గరపడుతోంది. వారి పేర్లను గవర్నర్ కోటా ఎమ్మెల్యేలుగా ప్రతిపాదిస్తూ రాష్ట్ర క్యాబినెట్ చేసిన సిఫారసులు ఈ గవర్నరైనా ఆమోదించి చట్టసభ సభ్యులయ్యే అవకాశమిస్తారో లేదో అనే టెన్షన్ కాంగ్రెస్‌లో కనిపిస్తోంది. తెలంగాణ జేఏసీ కన్వీనర్, తెలంగాణ జన సమితి పార్టీ అధ్యక్షుడు కోదండరాం శాసన మండలిలో అడుగుపెట్టే అర్హుడం చాలా కాలంగా ఊగినలాడుతూ వస్తోంది. రెండు సార్లు ప్రభుత్వం ఆయన అభ్యర్థిత్వాన్ని గవర్నర్ కు సిఫారసుచేసినా, గవర్నర్ ఓసారి ఆమోదించినా న్యాయపర చిక్కులు ఆయన ప్రమాణస్వీకారానికి అడ్డుపడుతున్నాయి. కేసీఆర్ ప్రభుత్వం ఉన్నప్పుడు గవర్నర్ కోటాలో దాసోజు శ్రవణ్ ను, కుర్ల సత్యనారాయణను ఎమ్మెల్యేలుగా సిఫారసులు పంపింది. అప్పటి గవర్నర్ తమిళిసై సౌందర రాజన్ వారి పేర్లను తిరస్కరించారు. ఇద్దరికీ రాజకీయ పార్టీతో ప్రత్యక్ష సంబంధాలున్నాయనీ, ఏ రంగంలోనూ నిష్ణాతులు కాదు కాబట్టి ఆ పేర్లను తాను ఆమోదించలేనని చెప్పారు. ఇంతలో కేసీఆర్ ప్రభుత్వం మారి రేవంత్ సర్కార్ అధికారంలోకి వచ్చింది. గవర్నర్ నిర్ణయం పై దాసోజు హైకోర్టును ఆశ్రయించారు. క్యాబినెట్ చేసిన సిఫారసులను తిరస్కరించే అధికారం గవర్నర్ కు ఉందదని హైకోర్టులో పిటిషన్ లో పేర్కొన్నారు.2023 డిసెంబర్ లో రేవంత్ రెడ్డి అధికారంలోకి వచ్చిన తర్వాత పాత సిఫారసులను వెనక్కు తీసుకుని కొత్తగా ప్రాఫెసర్ కోదండరాం, పాత్రికేయుడు అమిర్ అలీ ఖాన్ లను ఎమ్మెల్యేగా ప్రతిపాదించారు. ఈసారి గవర్నర్ వారి పేర్లకు ఆమోదం కూడా తెలిపారు. దాసోజు శ్రవణ్ పిటిషన్ ను విచారించిన హైకోర్టు 2024 మార్చిలో గవర్నర్ తమిళిసై నిర్ణయాన్ని తప్పుపట్టింది. గవర్నర్ కు క్యాబినెట్ సిఫారసులను తిరస్కరించే అధికారం లేదని చెప్తూ కోదండరాం, అమిర్ అలీ ఖాన్ ల నామినేషన్ చెల్లదని చెప్పింది. హైకోర్టు నిర్ణయం పై సుప్రీం కోర్టు మొదట స్టే ఇచ్చింది. దీంతో ప్రక్రియ మళ్లీ మొదలైంది, ఈసారి రాష్ట్ర ప్రభుత్వం కోదండరాం, అజరుద్దీన్ ల పేర్లను గవర్నర్ కోటాకింద సిఫారసు చేసింది. సుప్రీంకోర్టు 2025 ఆగస్టులో మునుపటి వ్యాఖ్యలపై తదుపరి వివరణ ఇస్తూ ప్రభుత్వ సిఫారసు చేసిన పేర్లకు నిబంధనలు పాటిస్తూ గవర్నర్ ఆమోదం తెలిపినా అది కోర్టు తుది తీర్పునకు లోబడే చెల్లుబాటువుతుందని చెప్పింది.సుప్రీకోర్టు తుది తీర్పునకు లోబడే అనే నిబంధన నేపథ్యంలో అప్పటి గవర్నర్ జిష్మదేవ్ వర్మ ఏ నిర్ణయం తీసుకోకుండా ఉన్నారు. మరి ఇప్పుడు నూతన గవర్నర్ గా శివ్ ప్రతాప్ శుక్లా ఆధ్వతలు చేపట్టనున్న నేపథ్యంలో ఈయన



ఏంచేస్తారు. కొత్త గవర్నర్ ను ఒప్పించి ఆమోదించుకోవడంలో రేవంత్ సభలీకృతులవుతారా.. లేదా మూడ్ సారి కోదండరాం పేరును సిఫారసు చేయాల్యంటుందా. జారుద్దీన్ విషయంలో పరిస్థితి మరింత తీవ్రంగా ఉంది. ఆయన ప్రస్తుతం శాసనసభలో కానీ, మండలిలో కానీ సభ్యుడు కాకుండానే అక్టోబర్ 31, 2025 న మంత్రిగా ప్రమాణ స్వీకారం చేశారు. రాజ్యంగం ప్రకారం, మంత్రిగా బాధ్యతలు చేపట్టిన ఆరు నెలల లోపు ఆయన ఏదో ఒక సభలో ఎమ్మెల్యే లేదా ఎమ్మెల్యేగా ఎన్నిక కావాలి. ఒకవేళ కొత్త గవర్నర్ కూడా ఈ ఎమ్మెల్యే నామినేషన్‌ను ఆమోదించకపోతే లేదా జాప్యం చేస్తే, గడువు ముగిసిన తర్వాత అజారుద్దీన్ తన మంత్రి పదవని కోల్పోయే ప్రమాదం ఉంది.మరోవైపు, ప్రాఫెసర్ కోదండరాం పేరు కూడా అనేక మలుపులు తిరుగుతోంది. గత ప్రభుత్వ హయాంలో సిఫారసు చేసిన పేర్లను గవర్నర్ తిరస్కరించడం, ఆ తర్వాత కాంగ్రెస్ ప్రభుత్వం కోదండరాం పేరును ప్రతిపాదించడంపై కోర్టుల్లో కేసులు నడిచాయి. ఇటీవల సుప్రీంకోర్టు ఈ నియామకాలపై స్టే లేదని స్పష్టం చేసినప్పటికీ, గవర్నర్ సంతకం పెడితేనే అది అధికారికం అవుతుంది. ప్రభుత్వం తన మిత్రపక్ష నేత అయిన కోదండరాంను పెద్దల సభకు పంపడం ద్వారా కీలక రాజకీయ సందేశం ఇవ్వాలని భావిస్తోంది.కొత్త గవర్నర్ ప్రభుత్వం పంపిన సిఫార్సులను యథాతథంగా ఆమోదిస్తే రేవంత్ రెడ్డి సర్కార్‌కు పెద్ద ఊరట లభిస్తుంది. ఒకవేళ గవర్నర్ మళ్లీ ఏవైనా కొల్లీలు పెడితే మాత్రం, అది ప్రభుత్వం వర్సెస్ రాజ్‌భవన్ వివాదానికి దారితీయడమే కాకుండా, మైనారిటీ కోటాలో మంత్రిగా ఉన్న అజారుద్దీన్ పదవికి ఎసరు తెచ్చే అవకాశం ఉంది. మార్చి 19న సుప్రీంకోర్టులో ఈ విషయమై తదుపరి విచారణ ఉండటంతో, ఆలోపే గవర్నర్ నిర్ణయం వెలువడుతుందో లేదో వేచి చూడాలి.ఇప్పటికే మంత్రి గా ప్రమాణ స్వీకారం చేసి చట్టసభ సభ్యుడయ్యేందుకు నాలుగు నెలలుగా ఎదురుచూస్తున్న అజర్ భవిష్య్వం ఏంటనేది మిలియన్ డాలర్ల ప్రశ్న. దాసోజు శ్రవణ్ మాత్రం మా పిటిషన్ పండింగ్ లో వుండగా కొత్త గవర్నర్ కూడా ఆమోదం తెలపలేరంటూ ధీమా వ్యక్తం చేస్తున్నారు. అదే జరిగితే మంత్రి పదవికి అజర్ ఆర్థత కోల్పోయే ప్రమాదం పొంచివున్నట్టే.

చివరి దశకు కగార్

హైదరాబాద్, మార్చి 8

దేశంలో మావోయిస్టుల ఏరివేతకు కేంద్రం చేపట్టిన ఆపరేషన్ కగార్ దాదాపు విజయవంతమైంది. ఇప్పటికే వందల మంది ఎన్‌కౌంటర్లలో మరణించారు. భారీగా లొంగుబాట పట్టారు. అగ్రనేతలు కూడా లొంగిపోతుండడంతో కిందిస్థాయి కేడర్ కూడా వారిని అనుసరిస్తోంది. ఇక తెలంగాణలో ఇప్పటికే అగ్రనేతలు లొంగిపోయారు. మిగిలిన ఒక్క అగ్రనేత కూడా అదేబాట వట్టనున్నారు. దీంతో మావోయిస్టుల శకం ముగియనుంది.కేంద్ర హోం మంత్రి అమిత్ షాతో ముఖ్యమంత్రి రేవంత్ రెడ్డి జరిపిన చర్చల్లో రాష్ట్ర డీజీపీ సహా అధికారులు మావోయిస్టు పరిస్థితిని వివరించారు. దశాబ్దాల సాయుధ సంఘర్షణకు కట్టుమీసేందుకు రెండు ప్రభుత్వాలు సమన్వయం పెంచుకున్నాయి. మార్చి 31 నాటికి తెలంగాణను మావోయిస్టు రహిత ప్రాంతంగా ప్రకటించే లక్ష్యంతో పునరావాస పథకాలపై ఏకాభిప్రాయం ఏర్పడింది.పుద్గావ్యం, అనారోగ్యాలతో బాధపడుతున్న మావోయిస్టు మాజీ ప్రధాన కార్యదర్శి ముప్పాల లక్ష్మణరావు (గణపతి) సమప్రవంతంలో చేరేందుకు సిద్ధత చూపుతున్నారు. తెలంగాణ ఇంటెలిజెన్స్ మధ్యపరితృప్తంతో జరిగిన

రహస్య చర్చలు తుది దశలో ఉన్నాయి. నేపాల్ నుంచి ఢిల్లీకి చేరినట్లు ప్రచారాలు ఆయన లొంగుబాటును దేశవ్యాప్త చర్చనీయాంశంగా మార్చాయి.ఉమ్మడి ఆపరేషన్సు, ఎన్‌కౌంటర్లతో ప్రధాన కార్యదర్శి నంబాల కేశవరావు, తిప్పిరి తిరుపతి, మల్ల రాజిరెడ్డి వంటి నాయకులు కోల్పోవడం పార్టీ నైతిక స్థైర్యాన్ని దెబ్బతీసింది. దండకారణ్యంలోంచి కార్యకర్తలు జనజీవనంలోకి తిరిగి వస్తున్నారు. గణపతి ఏకైక మిగిలిన నాయకుడిగా మిగిలిపోవడంతో సంస్థాగత దెబ్బ ఎక్కూవైంది.గణపతి లొంగుబాటు మావోయిస్టు ఉద్యమానికి ముగింపు గుర్తుగా నిలుస్తుంది, ఎందుకంటే 1970 నుంచి జగిత్యాల జైత్రయాత్ర, పీపుల్స్ వార్‌తో ఆయన కీలక పాత్ర పోషించారు. రాష్ట్రంలో అదవుల్లో ప్రశాంతత స్థిరపడి, అంతర్గత భద్రతా సవాళ్లు తగ్గుతాయి. పునరావాస ప్యాకేజీలు మిగిలిన క్యాడర్‌ను ప్రోత్సహిస్తాయి.తెలంగాణలో మావోయిజం అంతం కేంద్ర ప్రభుత్వం నిర్దేశించిన నక్సలిజం ముగింపు లక్ష్యాన్ని సాకారం చేస్తుంది. ఇది దక్షిణ మావోయిస్టు జోన్‌లో బలహీనతకు దారితీసి, దేశ భద్రతా వ్యవస్థకు అశాదాయక సంకేతం. భవిష్యత్ పోరాటాలకు పాఠాలుగా నిలుస్తుంది.

భారత్ కు అండగా రష్యా

న్యూఢిల్లీ, మార్చి 8

ఇరాన్, అమెరికా, ఇజ్రాయేల్ యుద్ధ కారణంగా ఇంధన సరఫరాకు ఆటకం ఏర్పడింది. ఇరాన్ ఆర్యాజ్ జలసంధిని మూసివేసింది. దీంతో ఈ మార్గంలో ప్రయాణించే వందలాది నౌకలు నిలిచిపోయాయి. మరోవైపు ఇరాన్ దాడితో గల్ఫ్ దేశాల్లో ఆయిల్ ఉత్పత్తి, సరఫరాకు అంతకాయం కలిగింది. దీంతో ప్రపంచంలో అతిపెద్ద ఆయిల్ దిగుమతిదారులు అయిన చైనా, భారత్‌తోపాటు యుపోవీయన్ యూనియన్‌పై ప్రభావం పడనుంది. ఇప్పటికే ఆయిల్ ధరలు పెరిగాయి. ఈ ప్రభావం భారత్, చైనాపై ఎక్కువగా ఉండనుంది. దీంతో ఈ రెండు దేశాలు ప్రత్యామ్నాయ ఏర్పాటు చేస్తున్నాయి.భారత్ తన ఇంధన అవసాాల్లో 85 శాతం విదేశాల నుంచి దిగుమతి చేసుకుంది. ఇందులో 60 శాతం గల్ఫ్ దేశాల నుంచే దిగుమతి అవుతుంది. ఆర్యాజ్

జలసంధి మూసివేసిన నేపథ్యంలో ఈ 60 శాతం దిగుమతి నిలిచిపోయింది. ప్రస్తుతం దేశంలో 20 రోజులకు సరిపడా నిల్వలు ఉన్నాయి. ఈ నేపథ్యంలో ప్రత్యామ్నాయ దిగుతులపై భారత్ గల్ఫ్ దేశాలతో సంప్రదింపులు జరుపుతోంది. మరోవైపు రష్యాతో చర్చలు జరుపుతోందియుద్ధం కారణంగా ఏర్పడిన ఆయిల్ కొరతను తీర్చేందుకు రష్యా ముందుకు వచ్చింది. అతిపెద్ద చమురు దిగుమతిదారులు అయిన భారత్, చైనాకు అవసరమైన ఆయిల్ సరఫరాకు సిద్ధమని తెలిపింది. లోటు చమురును తామే పూడుస్తామని వెల్లడించింది. అమెరికా ఒత్తిడితో ఇటీవలే భారత్ రష్యా ఆయిల్ దిగుమతి తగ్గించింది. కానీ ప్రస్తుత యుద్ధ పరిస్థితులతో అమెరికా ఒత్తిడిని పక్కన పెట్టింది. దేశ అవసరాలే ప్రాధాన్యం ఇచ్చింది. రష్యా ఆయిల్ దిగుమతులు పెంచేందుకు సిద్ధమైంది.

హాస్తిని కాలింగ్...

హైదరాబాద్, మార్చి 8

తెలంగాణ అసెంబ్లీ స్పీకర్ ప్రసాద్ కుమార్‌ను కాంగ్రెస్ అగ్రనేత రాహుల్ గాంధీ ఢిల్లీకి పిలవడం ఇప్పుడు హస్తం పార్టీలోనే కాదు పొలిటికల్ సర్కిల్స్‌లో హాట్ టాపిక్‌గా మారింది. మొన్న వికారాబాద్‌లో పర్యటించిన రాహుల్ గాంధీ..స్థానిక ఎమ్మెల్యే, అసెంబ్లీ స్పీకర్ గడ్డం ప్రసాద్ కుమార్‌ను ఢిల్లీ వచ్చి కలవమని చెప్పారట. పార్టీ శిక్షణా తరగతుల వేదికైన వికారాబాద్ నియోజకవర్గానికి స్పీకర్ గడ్డం ప్రసాద్ కుమార్ ఎమ్మెల్యేగా ఉన్నారు. దీంతో ఆయన రాహుల్ గాంధీకి స్వాగతం పలకడంతో పాటు వీడ్కోలు చెప్పేందుకు హెలిప్యాడ్ దగ్గరికి వెళ్లిన సందర్భంగా..ప్రసాద్ కుమార్‌తో మాట్లాడిన రాహుల్ ఢిల్లీకి వచ్చి కలవమని ప్రత్యేకంగా చెప్పారని తెలుస్తోంది.స్పీకర్ ప్రసాద్ కుమార్‌ను రాహుల్ గాంధీ ఎందుకు ఢిల్లీకి పిలిచారన్నదానిపై గాంధీభవన్ వర్గాల్లో రకరకాలుగా చర్చ జరుగుతోంది. కాంగ్రెస్ పార్టీ అగ్రనేత, అందులోనూ లోక్‌సభలో ప్రతిపక్ష నేత అయిన రాహుల్ స్వయంగా ఢిల్లీ రమ్మని స్పెషల్‌గా స్పీకర్ ప్రసాద్ కుమార్‌ను పిలిచారంటే సమీధింగ్ ఈజ్ దేర్ అన్న టాక్ వినిపిస్తోంది. ఏదో బలమైన కారణం లేకుండా రాహుల్ ఎవరినీ ఢిల్లీకి వచ్చి కలవాలని చెప్పరని, అలాంటిది స్పీకర్ పదవిలో ఉన్న ప్రసాద్ కుమార్‌ను హస్తినకు రావాలని పిలిచారంటే కచ్చితంగా ఏదో ఉందని హస్తం పార్టీ నేతలు చర్చించుకుంటున్నారు.ఈ మధ్య స్పీకర్ గడ్డం ప్రసాద్ కుమార్ చాలా బిజీగా ఉంటున్నారు. పార్టీ ఫిరాయింపు కేసులను విచారిస్తున్నారాయన. సుప్రీంకోర్టు డైరెక్టన్స్‌తో జంపింగ్ ఎమ్మెల్యేల విచారణను స్పీడ్ చేసిన స్పీకర్ ఇప్పటికే 8 మంది ఎమ్మెల్యేలకు క్లీన్ చిట్ ఇచ్చారు. ఇక కడియం శ్రీహరి విచారణ పూర్తి కాగా తీర్పును రిజిస్ట్రే చేశారు. మరోవైపు ఇంకా దానం నాగేందర్ కేసు తుది విచారణను బాకీ ఉంది. ఇలా పార్టీ ఫిరాయింపుల కేసు విచారణతో స్పీకర్ ప్రసాద్ కుమార్ బాగా విసిగిపోయారనే చర్చ కాంగ్రెస్ వర్గాల్లో జరుగుతోంది.8 మంది ఎమ్మెల్యేలకు క్లీన్ చిట్ ఇవ్వడంపై ఇప్పటికే బీఆర్ఎస్ పార్టీ స్పీకర్ తీరుపై విమర్శలు గుప్పిస్తోంది. ఇక మరో ఇద్దరు

=====

గామాలపాడు లో పోలీసుల కార్డన్ అండ్ సెర్

పల్నాడు మార్చి 8,

దాచేపల్లి మండలం గామాలపాడు గ్రామంలో పోలీసులు కార్డన్ సెర్చ్ నిర్వహించారు. డ్రగ్స్ పై అవగాహన కల్పించారు.

ఈ కార్యక్రమంలో ఇంచార్జ్ డీఎస్పీ వెంకటరమణ ఆధ్వర్యంలో ఐదుగురు సీబలు, పదిమంది ఎస్సెలు మరియు పెద్ద సంఖ్యలో పోలీసు సిబ్బంది పాల్గొన్నారు.

గ్రామంలో అనుమానాస్పద ప్రాంతాలను తనిఖీ చేస్తూ ఇళ్లను, వాహనాలను పరిశీలించారు. తనిఖీల సమయంలో సరైన పత్రాలు లేని సుమారు 40 ద్విసక్ర వాహనాలను పోలీసులు స్వాధీనం చేసుకున్నారు. అలాగే పలుగులు, గొడ్డళ్లు వంటి ప్రమాదకర ఆయుధాలను కూడా పోలీసులు పట్టుకున్నారు. ఈ

సందర్భంగా గ్రామస్తులకు మాదకద్రవ్యాల పట్ల కలిగే ప్రమాదాలపై పోలీసులు అవగాహన కల్పించారు. డ్రగ్స్ వినియోగం యువత భవిష్యత్తును నాశనం చేస్తుందని, సమాజానికి కూడా తీవ్ర నష్టం కలిగిస్తుందని వివరించారు. మాదక ద్రవ్యాల నివారణ కోసం గ్రామస్తులు సహకరించాలని పోలీసులు కోరగా, గ్రామస్తులు డ్రగ్సు దూరంగా ఉండాలని ప్రతిజ్ఞ చేశారు. గ్రామంలో శాంతి భద్రతలు కాపాడటం కోసం ఇలాంటి చర్యలు కొనసాగిస్తామని పోలీసులు తెలిపారు. పోలీసుల అవగాహన కార్యక్రమాన్ని గ్రామస్తులు అభినందించారు.

ఈ కార్యక్రమంలో దాచేపల్లి సిబ ఖాన్కూర్, ఎస్సెలు గామలపాడు గ్రామ పెద్దలు శంకర శెట్టి సుబ్బారావు సుంకర శ్రీనివాసరావు సాంబ తదితరులు పాల్గొన్నారు

రాజశేఖర్ రెడ్డి తర్వాత రేవంతే...

హైదరాబాద్, మార్చి 8

తెలంగాణ నేతలకు హైకమాండ్ గా సీఎం రేవంత్ రెడ్డి మారారు. వేం నరేందర్ రెడ్డిని రాజ్యసభకు పంపడం ద్వారా రేవంత్ రెడ్డి హైకమాండ్ వద్ద తన పట్టు నిరూపించుకున్నారు. తనపై అసంతృప్తి గళం వినిపిస్తున్న వారికి గట్టిసందేశం పంపారు. తెలంగాణ కాంగ్రెస్ కు సంబంధించినంత వరకూ అంతా తన కనుసన్నల్లోనే ఉంటుందని ఎవరైనా తోక జాడిస్తే రాజకీయ భవిష్యత్ ఉండదన్నంత పట్టు సాధించినట్లుగా చెప్పకనే చెప్పారు. ఇక కోమటిరెడ్డి రాజగోపాల్ రెడ్డి లాంటి మాళ్లు.. తెర వెనుక ఏమైనా చేయాలనుకున్నా సైలెంట్ గా గా ఉండటం .. కుదిరితే రేవంత్ భజన ప్రారంభించడం మినహా మరో దారి లేదన్న అభిప్రాయం వినిపిస్తోంది. రేవంత్ చాలా స్వల్ప కాలంలోనే పార్టీని గుప్పిట్లోకి తెచ్చుకున్నారని అందరూ అంచనాకు వస్తున్నారు. తెలంగాణ కాంగ్రెస్ లో ఒకప్పుడు గ్రూపు రాజకీయాలు, సీనియర్ల అసమ్మతి గళాలు నర్ససాధారణం. కానీ, ముఖ్యమంత్రిగా బాధ్యతలు చేపట్టిన స్వల్ప కాలంలోనే రేవంత్ రెడ్డి పార్టీని తన గుప్పిట్లోకి తెచ్చుకోవడంలో సఫలమయ్యారు. కీలక పదవులన్నీ తన కనుసన్నల్లోనే భర్తీ అయ్యేలా చూసుకుంటున్నారు. ఢిల్లీలోని అధిష్టానం వద్ద తన మాటే శాసనమని ఆయన నిరూపించుకున్నారు. రేవంత్ రెడ్డి కేవలం పాలనకే పరిమితం కాకుండా, పార్టీ అంతర్గత వ్యవహారాలపై పూర్తి స్థాయి పట్టు సాధించారు. ఒకప్పుడు రేవంత్ నాయకత్వాన్ని వ్యతిరేకించిన సీనియర్లు సైతం ఇప్పుడు ఆయన కనుసన్నల్లో నడవాల్సిన పరిస్థితి ఏర్పడింది. ఎవరైనా వ్యతిరేక గళం వినిపిస్తే వారి రాజకీయ భవిష్యత్తు ప్రమాదంలో పడుతుందన్న హెచ్చరికను రేవంత్ తన వ్యూహాల ద్వారా స్పష్టం చేశారు. దీంతో తెలంగాణ పార్టీలో నేనే హైకమాండ్ అనే స్థాయికి ఆయన ఎదిగారు, ఇది గత దశాబ్ద కాలంలో ఏ కాంగ్రెస్ ముఖ్యమంత్రికి సాధ్యపడలేదు.కోమటిరెడ్డి రాజగోపాల్ రెడ్డి వంటి ఫైర్ బ్రాండ్ నేతలు కూడా ప్రస్తుతం రేవంత్ రెడ్డి విషయంలో ఆచితూచి వ్యవహరిస్తున్నారు. గతంలో విభేదాలు ఉన్నప్పటికీ, రేవంత్ సాధించిన రాజకీయ విజయం చూశాక, ప్రస్తుతానికి ఆయనతో కలిసి వెళ్లడమే శ్రేయస్కరమని వారు భావిస్తున్నారు. తెర వెనుక ఎన్ని ప్రయత్నాలు చేసినా, రేవంత్ వ్యూహాల ముందు



అవి ఫలితం లేదని అర్థం చేసుకున్న నేతలు.. ఇప్పుడు నిశ్చలంగా ఉండటం లేదా రేవంత్ భజన వైపు మళ్లడం మినహా మరో దారి లేదన్న అభిప్రాయం రాజకీయ వర్గాల్లో వ్యక్తమవుతోంది.రేవంత్ రెడ్డి బలం కేవలం రాష్ట్రానికే పరిమితం కాలేదు. ఏఐసీసీ అగ్రనేతలు రాహుల్ గాంధీ, మల్లికార్జున ఖర్గేల వద్ద ఆయన సంపాదించుకున్న నమ్మకం అసాధారణం. రాష్ట్రం నుండి ఏ నిర్ణయం వెళ్లినా దానికి ఢిల్లీ ఆమోదముద్ర వేస్తుండటంతో, స్థానిక సీనియర్లు హైకమాండ్ వద్దకు వెళ్లి ఫిర్యాదు చేసే అవకాశాలు మూసుకుపోయాయి. వేం నరేందర్ రెడ్డికి రాజ్యసభ సీటు దక్కడం అనేది రేవంత్ రెడ్డి ఢిల్లీ లాబీయింగ్ లో సాధించిన అతిపెద్ద విజయంగా రాజకీయ విశ్లేషకులు అభివర్ణిస్తున్నారు. సాధారణ కార్యకర్తల్లో రేవంత్ రెడ్డి పట్ల ఉన్న ఆదరణే ఆయనకు కొండంత అండగా నిలుస్తోంది. దూకుడుగా నిర్ణయాలు తీసుకోవడం, ప్రత్యర్థులను రాజకీయంగా దెబ్బతీయడంలో ఆయన చూపిస్తున్న చొరవ పార్టీ శ్రేణుల్లో ఉత్సాహాన్ని నింపుతోంది. పార్టీని ఒక కార్పొరేట్ తరహాలో క్రమశిక్షణతో నడిపిస్తూనే, తనను వ్యతిరేకించే శక్తులను ఒక్కొక్కటిగా ప్రక్కకు తప్పుకోవాల్సిన పరిస్థితిని కల్పించారు. మొత్తానికి తెలంగాణ కాంగ్రెస్ లో రేవంత్ శకం మొదలైందని చెప్పడంలో ఎటువంటి సందేహం లేదు.

సైబరాబాద్ లో ఘనంగా

మహిళా దినోత్సవ వేడుకలు

హైదరాబాద్, భారత శక్తి ప్రతినిధి, మార్చి 08:

అంతర్జాతీయ మహిళా దినోత్సవాన్ని పురస్కరించుకొని ఈరోజు సైబరాబాద్ పోలీస్ కమిషనరేట్ లో ఘనంగా వేడుకలు నిర్వహించారు. ఈ వేడుకలకు ముఖ్య అతిథిగా జీహెచ్ఎంసీ కమిషనర్ సృజన హాజరుకాగా, గౌరవ అతిథులుగా 'సేవ్ ఆర్గనైజేషన్ వ్యవస్థాపకులు విజయ రామ్, ప్రముఖ పోషకాహార నిపుణులు, మనస్తత్వవేత్త డాక్టర్ నిదా ఫాతిమా, సైబరాబాద్ పోలీస్ కమిషనర్ డా. ఎం. రమేష్, వివిధ విభాగాల డీసీపీలు, పోలీస్ అధికారులు, మినిస్ట్రీయల్ స్టాఫ్, జీహెచ్ఎంసీ అధికారులు, రైతులు మరియు వివిధ రంగాలకు చెందిన మహిళా ప్రతినిధులు పాల్గొన్నారు.'గివ్ టూ గ్రెస్ థీమ్ తో ఈ సంవత్సరం అంతర్జాతీయ మహిళా దినోత్సవాన్ని జరుపుకున్నారు. మహిళా శక్తిని గౌరవించడం, సమాజంలో వారి పాత్రను గుర్తించడం, ఆరోగ్యకరమైన జీవన విధానంపై అవగాహన కల్పించడమే లక్ష్యంగా ఈ కార్యక్రమం సాగింది. సమాజంలో సానుకూల మార్పులకు మహిళా సాధికారత ఎంతో కీలకమని ఈ సందర్భంగా వక్రలు పేర్కొన్నారు.

లక్ష్యసాధనకు క్రమశిక్షణే మార్గం.. సీఎంసీ కమిషనర్ సృజన



ఏ రంగంలోనైనా రాణించాలంటే క్రమశిక్షణ, స్పష్టమైన లక్ష్యం మరియు నిరంతర కృషి అవసరమని సైబరాబాద్ మున్సిపల్ కమిషనర్ శ్రీమతి సృజన అన్నారు. ఈ సందర్భంగా ఆమె మాట్లాడుతూ.. చిన్నప్పటి నుంచే సమాజానికి సేవ చేయాలనే తపన తనలో ఉండేదని, తన తండ్రి బాలరామయ్య గారి స్ఫూర్తితోనే సివిల్ సర్వీసెస్ వైపు అడుగులు వేసినట్లు పేర్కొన్నారు. హైదరాబాద్ విశ్వవిద్యాలయం నుండి పోలిటికల్ సైన్స్ లో మాస్టర్స్ పూర్తి చేసిన తాను, క్రమబద్ధమైన ప్రణాళికతో చదివి యూపీఎస్సీ సివిల్ సర్వీసెస్ పరీక్షలో దేశవ్యాప్తంగా 44వ ర్యాంక్ సాధించినట్లు వివరించారు. యువత తమపై తాము నమ్మకం ఉంచి, కష్టపడి చదివితే ఎలాంటి కఠినమైన లక్ష్యమైనా సులభంగా సాధించవచ్చని ఆమె ఈ సందర్భంగా సూచించారు.

రసాయన రహిత సాగుతోనే ఆరోగ్యం..

రసాయనాలపై ఆధారపడిన వ్యవసాయం వల్ల భూసారం దెబ్బతినడమే కాకుండా మానవ ఆరోగ్యంపై తీవ్ర ప్రభావం పడుతోందని 'సేవ్ ఆర్గనైజేషన్ వ్యవస్థాపకుడు విజయ రామ్ అన్నారు. పాతకాలపు సహజ వ్యవసాయ పద్ధతులను అనుసరించడం ద్వారానే భూమిని కాపాడుకుంటూ ఆరోగ్యకరమైన ఆహారాన్ని పొందవచ్చని సూచించారు. ప్రముఖ వ్యవసాయ శాస్త్రవేత్త సుభాష్ పాల్ కర్ రూపొందించిన సహజ సిద్ధమైన విధానాలను పాటిస్తే.. రైతులు అతి తక్కువ ఖర్చుతో నాణ్యమైన దిగుబడులు సాధించవచ్చని వివరించారు. ముఖ్యంగా కులాకర్ వంటి సంప్రదాయ బియ్యం రకాల్లో అధిక పోషక విలువలు ఉంటాయని, ఇవి శారీరక, మానసిక ఆరోగ్యానికి ఎంతో మేలు చేస్తాయని తెలిపారు. ప్రజలందరూ రసాయన రహిత ఆహారాన్ని తీసుకోవాలని, రైతులు ప్రకృతి వ్యవసాయం వైపు మళ్లాలని ఆయన పిలుపునిచ్చారు. కాగా, సహజ వ్యవసాయంపై ఆసక్తి ఉన్న రైతులకు, ప్రజలకు హైదరాబాద్ లో ఏడాది పొడవునా ఉచిత శిక్షణ తరగతులు నిర్వహిస్తున్నట్లు నిర్వాహకులు

ప్రకటించారు.

ఈ సందర్భంగా వక్రలు మాట్లాడుతూలి .. సహజ అభివృద్ధిలో మహిళల పాత్ర ఎంతో కీలకమని కొనియాడారు. మహిళల ఆరోగ్యం, భద్రత, విద్య , ఆర్థిక స్వాల్పబం కోసం ప్రతి ఒక్కరూ బాధ్యతగా కలిసి పనిచేయాలని ఈ సందర్భంగా పిలుపునిచ్చారు.

శారీరక, మానసిక సమతుల్యతతో సంపూర్ణ ఆరోగ్యం: డాక్టర్ నిదా ఫాతిమా

ప్రముఖ పోషకాహార నిపుణులు, మనస్తత్వవేత్త డాక్టర్ నిదా ఫాతిమా మాట్లాడుతూ, ఆరోగ్యం అంటే కేవలం మనం తీసుకునే పోషకాహారం మాత్రమే కాదని, మానసిక ఆరోగ్యం కూడా అంతో ముఖ్యమని స్పష్టం చేశారు. మనం తీసుకునే ఆహారం కేవలం శారీరక శక్తికే కాకుండా, మన ఆరోచనలను మరియు ఒత్తిడిని నియంత్రించే మెదడు పనితీరును కూడా ప్రభావితం చేస్తుందని ఆమె వివరించారు. పోషక విలువలున్న ఆహారమే మానసిక ప్రశాంతతకు పునాది అని, ఆధునిక జీవనశైలిలో పెరుగుతున్న ఒత్తిడిని అధిగమించడానికి పోషణ, మనస్తత్వ శాస్త్రం రెండూ సమన్వయంతో ఉండాలని ఆమె పేర్కొన్నారు.

ఫుడ్స్ అండ్ న్యూట్రీషన్ లో పరిశోధనలు చేసిన డాక్టర్ నిదా, సామాన్యులకు సైతం అర్థమయ్యే రీతిలో ఆహారపు అలవాట్లపై అవగాహన పెంచుకోవడం ద్వారా దీర్ఘకాలిక వ్యాధులను ఎలా అడ్డుకోవచ్చో వివరించారు. ప్రస్తుతం తాను నిర్వహిస్తున్న 'చీఫ్స్ న్యూట్రీషన్ అండ్ బియాండ్' సంస్థ ద్వారా ప్రజలకు, ముఖ్యంగా మహిళలకు ఆరోగ్యకరమైన జీవనశైలిని ఎలా అలవర్చుకోవాలో మార్గనిర్దేశం చేస్తున్నట్లు ఆమె తెలిపారు.రైల్ అండ్ అడ్వాంసెడ్ సైకియోలోజీ కన్సల్టెంట్ పారిటీ మాట్లాడుతూ.. పిల్లలు కొమారడశలో ఉన్నవారి మానసిక ఆరోగ్యం, వారి వికాసం కోసం తల్లిదండ్రులు తీసుకోవాల్సిన జాగ్రత్తలపై సూచనలు చేశారు.కార్యక్రమం ముగింపులో, విధి నిర్వహణలో విశేష్ ప్రతిభ కనబరుస్తున్న మహిళా అధికారులను,

సిబ్బందిని మరియు పాఠశుధ్య కార్మికులను ఘనంగా సన్మానించారు. ముఖ్యంగా నగర పరిశుభ్రత కోసం నిరంతరం శ్రమిస్తున్న మియాపూర్, పటాన్ చెరు, నిజాంపేట్, మరియు మాదాపూర్ ప్రాంతాల మహిళా పాఠశుధ్య కార్మికులను వేదికపై ప్రత్యేకంగా సన్మానించి, వారికి జ్ఞాపికలను అందజేశారు.ఈ వేడుకలో భాగంగా పలువురు నిపుణులు, కళాకారులు పాల్గొని కార్యక్రమాన్ని మరింత ఆసక్తికరంగా మార్చారు. ఏఎస్ఐ కె. వనజ ఆధ్వర్యంలో నిర్వహించిన యోగా కార్యక్రమం అందరినీ అలరించింది. అలాగే, శ్రీలత, శ్రీకృష్ణల గీతాలాపన కార్యక్రమానికి ప్రత్యేక ఆకర్షణగా నిలిచింది.

మహిళా సాధికారతకు ప్రతిబింబం ఎక్స్ పో..

సైబరాబాద్ పోలీస్ కమిషనరేట్ ప్రాంగణంలో ఏర్పాటు చేసిన ప్రత్యేక ఎక్స్ పో సందర్భకులను విశేషంగా ఆకట్టుకుంటోంది. అంతర్జాతీయ మహిళా దినోత్సవం సందర్భంగా ఈ ప్రదర్శనలో మహిళలకు సంబంధించిన రకరకాల దుస్తులు, చేనేత వస్త్రాలు, అలంకరణ వస్తువులు మరియు పోషక విలువలున్న ఆహార పదార్థాల స్టాల్స్ ప్రత్యేక ఆకర్షణగా నిలిచాయి. పోలీసుల ఆరోగ్య సంరక్షణ కోసం తృణ ధాన్యాలు, ఆర్గానిక్ ఉత్పత్తులు, పోలీసు సిబ్బంది, వారి కుటుంబ సభ్యుల కోసం పలు రకాల గృహోపకరణాలను ఇక్కడ ఏర్పాటు చేశారు. ఈ ప్రదర్శన పట్ల పోలీస్ సిబ్బంది, వారి కుటుంబ సభ్యులు మరియు సందర్శకులు విశేష్ ఆసక్తి కనబర్చారు. ఈ కార్యక్రమంలో తత్పూర్ణాహార్ డీసీపీ ఎన్. కోటి రెడ్డి, శేరిలింగంపల్లి డీసీపీ సిహెచ్. శ్రీనివాస్, అడ్మిన్ డీసీపీ టి. అన్నపూర్ణ, క్రెమ్స్ డీసీపీ ముత్యం రెడ్డి, స్పెషల్ బ్రాంచ్ డీసీపీ వై.వి.ఎస్. సుధీంద్ర, డబ్ల్యూ అండ్ సీఎస్డబ్ల్యూ డీసీపీ సృజన కరణం, సీఎఐర్ హెడ్క్వార్టర్స్ డీసీపీ సంతోష్, సైబర్ క్రెమ్స్ డీసీపీ సాయి మనోహర్, ట్రాఫిక్-X డీసీపీ రంజన్ రతన్ కుమార్, ట్రాఫిక్-X డీసీపీ ఎస్. శేషాద్రిని రెడ్డి, ఎడిసీపీలు, పోలీస్ అధికారులు, సిబ్బంది పెద్ద సంఖ్యలో హాజరయ్యారు.

మహబూబాబాద్ జిల్లాలో గిరిజనుల జాతర

వరంగల్, మార్చి 8

మహబూబాబాద్ జిల్లాలో గిరిజనుల జాతర మొదలయింది. నిండు పున్నమి కాంతుల్లో అడవి తల్లి పులకిస్తోంది. డోలు వాయిద్యాల మోత, శివసత్తుల పూసకాల మధ్య మహబూబాబాద్ జిల్లా కొత్తగూడ మండలం ఎంచగూడ గ్రామంలో వెలిసిన 'కొమ్మాలమ్మ' జాతర భక్తి పారవశ్యంలో మునిగిపోయింది. మేడారం సమ్మక్క-సారలమ్మల తరహాలోనే గిరిజనులు అత్యంత భక్తిశ్రద్ధలతో కాలిచే ఈ వనదేవతకు 11వ శతాబ్దం నాటి ఘనమైన చరిత్ర ఉంది. సాధారణంగా దైవం అంటే విగ్రహ రూపంలో ఉంటారు. కానీ, కొమ్మాలమ్మ తల్లి ఇక్కడ కత్తి రూపంలో దర్శనమివ్వడం ఒక విశిష్టమైన సంప్రదాయం. ఆదివాసీ దేవతలందరిలో కెల్లా పెద్ద దేవతగా కొమ్మాలమ్మను కొలుస్తారు. ఒకప్పుడు గోదావరి తీరంలో వెలిసిన ఈ తల్లి, కాలక్రమేణా 'వాసం' వంశీయుల ఆరాధ్య దైవంగా ఎంచగూడ ప్రాంతానికి చేరుకుంది. ఈ దైవానికి యాలం,అలారి వంశీయులు ప్రధాన పూజారులుగా వ్యవహరిస్తారు. పూర్వం ఈ ఖడ్గాన్ని తిరిగి గోదావరి ప్రాంతానికి తరలించే ప్రయత్నం చేయగా, అరిష్టాలు సంభవించడంతో భక్తులు భయపడి తిరిగి ఎంచగూడలోనే ప్రతిష్ఠించారని చరిత్ర చెబుతోంది.కొమ్మాలమ్మ కేవలం దేవత మాత్రమే కాదు, ఆదివాసీల పాలిట ఒక ప్రకృతి శాస్త్రవేత్తగా విరాజిల్లుతోంది.

రాబోయే ఏడాది వర్షాలు ఎలా ఉంటాయో తల్లి ముందే హెచ్చరిస్తుందని భక్తుల నమ్మకం. గద్దెపై ఉన్న ఖడ్గానికి తగిలించిన వెండి కంకణాలు కదిలి గలగలమంటూ శబ్దం చేస్తే ఆ ఏడాది నమ్మద్దిగా వర్షాలు కురుస్తాయని, ఒకవేళ కంకణాలు బిగుసుకుపోయి నిశ్శబ్దంగా ఉంటే వర్షాలు తక్కువని గిరిజనులు భావిస్తారు. వర్షాలు లేని సమయంలో ఆదివాసీ సంప్రదాయం ప్రకారం ప్రత్యేక పూజలు చేస్తే కచ్చితంగా వాసలు కురుస్తాయని వారి ప్రగాఢ విశ్వాసం. అందుకే అత్యంత భక్తి విశ్వాసాలతో దీనిని జరవుకుంటారు.నమ్మక్క సారలమ్మలకు బెల్లాన్నిసమర్పించినట్లుగా, కొమ్మాలమ్మ తల్లికి వెండి కంకణాన్ని కానుకగా సమర్పించడం ఇక్కడి ప్రధాన ఆచారం. ముఖ్యంగా సంతానం లేని వారు తల్లిని వేడుకుంటే ఫలితం నిశ్చయమని భక్తుల నమ్మకం. కొరక తీరిన దంపతులు తమ కృతజ్ఞతగా తల్లికి వెండి కంకణాలను సమర్పించి మొక్కులు చెల్లించుకుంటారు.ప్రతి రెండేళ్లకు ఒకసారి కోనాపురం అడవుల నుండి సేకరించిన ప్రత్యేక వెదురు కంకలు, ఎర్రని జెండాలు ఈ జాతరలో ప్రత్యేక ఆకర్షణగా నిలుస్తాయి. సమ్మక్క బందారి వంశానికి చెందిన వారు కాగా, కొమ్మాలమ్మ కూడా అదే బందారి వంశీయుల మహాశక్తిగా పూజలందుకోవడం విశేషం. అగ్ని రూపంలో గద్దెపైకి చేరే వనదేవత, అడవి బిడ్డల కష్టాలను తీర్చే కల్పవల్లిగా వెలుగొందుతోంది.

14-15 ఏండ్లలోపు బాలికలు హెచ్ పీ వీ వ్యాక్సిన్ వేయించాలి:జిల్లా కలెక్టర్ గలీమా అగ్రవాల్

రాజన్న సిరిసిల్ల జిల్లా ప్రతినిధి, మార్చి 8 (భారత శక్తి): జిల్లాలోని 14 నుంచి 15 ఏండ్ల వయసులోపు బాలికలకు హెచ్ పీ వీ (హ్యూమన్ పాపి లోమా వైరస్) వ్యాక్సిన్ వేయించాలని కలెక్టర్ గరిమ అగ్రవాల్ సూచించారు. గర్భాశయ క్యాన్సర్ నివారించేందుకు హెచ్ పీ వీ వ్యాక్సిన్ పంపిణీ కార్యక్రమాన్ని రాజన్న సిరిసిల్ల జిల్లా కేంద్రంలోని ప్రధాన ప్రభుత్వ ఆసుపత్రిలో ఆదివారం నిర్వహించగా, ముఖ్య అతిథిగా కలెక్టర్ గరిమ అగ్రవాల్ హాజరై ప్రారంభించారు.గర్భాశయ క్యాన్సర్ నివారించేందుకు 14 సంవత్సరాల నుంచి 15 సంవత్సరాలలోపు బాలికలకు ఏప్రిల్ 1 తేదీ 2011-మార్చి31 తేదీ 2012 మధ్య పుట్టిన పలువురికి వ్యాక్సిన్ లు చేశారు. అనంతరం వారికి వాక్సినేషన్ సర్టిఫికెట్లు అందజేశారు. ఈ సందర్భంగా కలెక్టర్ గరిమ అగ్రవాల్ మాట్లాడుతూ.. గర్భాశయ క్యాన్సర్ నివారించేందుకు 14 సంవత్సరాల నుంచి 15 సంవత్సరాలలోపు బాలికలకు ఆడపిల్లల తల్లిదండ్రులు బాధ్యత వహించి హెచ్ పీ వీ వ్యాక్సిన్ తప్పక ఇవ్వించాలని పిలుపు ఇచ్చారు.జిల్లాలో 3, 773 మంది బాలికలను గుర్తించారని, బాలికల తల్లిదండ్రులు గుర్తింపు కార్డుల్లో వచ్చి వ్యాక్సిన్ వేయించాలని సూచించారు. రాజన్న సిరిసిల్ల జిల్లా ప్రధాన ప్రభుత్వ ఆసుపత్రి, వేములవాడ ప్రాంతీయ ఆసుపత్రి, ఎల్లారెడ్డిపేట సామాజిక ఆరోగ్య



కేంద్రంలో వ్యాక్సిన్ పంపిణీ మొదలు పెట్టామని తెలిపారు. అంతర్జాతీయ మహిళా దినోత్సవం సందర్భంగా రాజన్న సిరిసిల్ల జిల్లా కేంద్రంలోని ప్రధాన ప్రభుత్వ ఆసుపత్రి లో నిర్వహించగా, కలెక్టర్ గరిమ అగ్రవాల్ కేకే కట్ చేశారు. ఈ సందర్భంగా మహిళలందరికీ అంతర్జాతీయ మహిళా దినోత్సవ శుభాకాంక్షలు తెలియజేశారు. కార్యక్రమంలో మున్సిపల్ చైర్ పర్సన్ జిందం కళ, డీఎం హెచ్ ఓ రజిత, జీ జీ హెచ్ సూపరింటెండెంట్ ప్రవీణ్ కుమార్, మున్సిపల్ కమిషనర్ ఖదీర్ పాషా, జిల్లా వ్యాధినిరోధక టీకాల అధికారి డాక్టర్ సంపత్ కుమార్ తదితరులు పాల్గొన్నారు.

బిజెపి ప్రభుత్వ పాలనలో

మహిళలకు రక్షణ కరువైంది:

సిపిఎం వాణిజ్య భవన్ శాఖ కార్యదర్శి బొమ్మిడి లక్ష్మీనారాయణ

సూర్యాపేట(భారత శక్తి జిల్లా ప్రతినిధి)మార్చి 8:

దేశవ్యాప్తంగా బిజెపి పాలనలో మహిళలకు రక్షణ కరువైందని సిపిఎం పార్టీ వాణిజ్య భవన్ శాఖ కార్యదర్శి బొమ్మిడి లక్ష్మీనారాయణ అన్నారు. ఆదివారం సూర్యాపేట పట్టణంలోని వాణిజ్య భవన్ సెంటర్ లో సిపిఎం పార్టీ వాణిజ్య భవన్ శాఖ ఆధ్వర్యంలో అంతర్జాతీయ మహిళా దినోత్సవం సందర్భంగా శ్రామిక మహిళలను శాలవాలతో ఘనంగా సన్మానించారు. ఈ సందర్భంగా ఆయన మాట్లాడుతూ బిజెపి ప్రభుత్వంలో మహిళలకు రక్షణ కరువైందని రోజు రోజుకు మహిళలపై దాడులు జరుగుతున్నాయని అన్నారు.పట్టనభల్లో మహిళలకు 33% రిజర్వేషన్ అమలు పరచడంలో తీవ్ర జాప్యం జరుగుతుందని వాపోయారు. పీ టీఐ బృందాలు సంఖ్యను పెంచాలని పాఠశాల, కళాశాల బస్టాండ్, రైల్వే స్టేషన్ వరిసర ప్రాంతాలలో ప్రధాన కూడళ్లల్లో మహిళలను, బాలికలను వేధిస్తున్న ఆకతాయిలను గుర్తించి కఠినంగా శిక్షించాలని అన్నారు. ఈ కార్యక్రమంలో సిపిఎం నాయకులు గోగుల సురేష్, చిత్తం భద్రమ్మ, ధనమ్మ, మంగమ్మ, త్రివేణి, లక్ష్మి, జ్యోతి, పద్మతదితరులు పాల్గొన్నారు.



బి ఆక్సెంట్ర ఈవెంట్స్ నేతృత్వంలో ఘనంగా అంతర్జాతీయ మహిళా దినోత్సవ వేడుకలు

ఉమ్మడి వరంగల్ బ్యూరో(భారత శక్తి)మార్చి8:

ది ఆక్సెంట్ర ఈవెంట్స్ మేనేజింగ్ డైరెక్టర్ వి.ప్రవంతి ఆధ్వర్యంలో ఎల్మీనగర్లో అంతర్జాతీయ మహిళా దినోత్సవ వేడుకలు ఘనంగా నిర్వహించారు. సమాజంలో మహిళల సాధికారత, వారి ప్రతిభను ప్రోత్సహించడం లక్ష్యంగా కార్యక్రమాన్ని నిర్వహించారు. ఈ కార్యక్రమానికి ముఖ్య అతిథులుగా డా.జి.సుధారాణి,విమెన్ అండ్ చైల్డ్ రైట్స్ యాక్టివిస్ట్ డా.మమత ఆచంట, ఇండియన్ మాజీ మహిళ క్రికెటర్ సునీత ఆనంద్, ప్రముఖ కూచిపూడి నృత్య కళాకారిణి ఎం. అనూపూ నాయుడు,కవిత బోధనం -- ఫ్యామిలీ కౌన్సిలర్, తత్వద్ సూల్ ఫౌండర్ పి. అనిత రెడ్డి హాజరై దీపప్రజ్వలనతో కార్యక్రమాన్ని ప్రారంభించారు. అనంతరం వారు మహిళలను ఉద్దేశించి



మాట్లాడుతూ మహిళలు అన్ని రంగాలలో ముందుకు వస్తూ

సమాజానికి ఆదర్శంగా నిలుస్తున్నారని తెలిపారు. విద్య, వైద్యం, క్రీడలు,కళలు,వ్యాపారం వంటి అనేక రంగాలలో మహిళలు విశేష ప్రతిభ కనబరుస్తున్నారని పేర్కొన్నారు. మహిళలు తమ సామర్థ్యాన్ని నమ్ముకొని ఆత్మవిశ్వాసంతో ముందుకు సాగితే జీవితంలో ఎన్నో విజయాలు సాధించగలరని అన్నారు. కుటుంబంతో పాటు సమాజ అభివృద్ధిలో కూడా మహిళల పాత్ర ఎంతో కీలకమని తెలిపారు.

మహిళల ఆరోగ్యం,భద్రత,విద్య, ఉపాధి అవకాశాలపై ప్రతి ఒక్కరూ దృష్టి పెట్టాల్సిన అవసరం ఉందని నూచించారు. యువతలూ తమ లక్ష్యాలను స్పష్టంగా నిర్ణయించుకొని కృషి చేస్తే ఉన్నత స్థానాలకు చేరుకోవడం సాధ్యమని పేర్కొన్నారు. మహిళలు పరస్పరం ఒకరికి ఒకరు తోడ్పాటుగా నిలిస్తే సమాజంలో మరింత మార్పు సాధ్యమవుతుందని తెలిపారు.

నిర్వాహకులు మాట్లాడుతూ మహిళల ప్రతిభను వెలికితీయడం, వారికి ప్రోత్సాహం అందించడం లక్ష్యంగా ఈ కార్యక్రమాన్ని నిర్వహించినట్లు తెలిపారు. మహిళలు తమ ప్రతిభను ప్రదర్శించేందుకు ఇలాంటి వేదికలు ఎంతో ఉపయోగపడతాయని చెప్పారు. భవిష్యత్తులో మహిళల అభివృద్ధి కోసం మరిన్ని కార్యక్రమాలు నిర్వహించనున్నట్లు వెల్లడించారు.

వివిధ రంగాలలో ప్రతిభ కనబరిచిన కొంతమంది మహిళలను సత్కరించి అభినందించారు.కార్యక్రమంలో సాంస్కృతిక ప్రదర్శనలు,అవగాహన కార్యక్రమాలు ఆకట్టుకున్నాయి.ఈవెంట్ మేనేజర్లు కోవిద్,నిఖిల ఇతర మహిళలు,యువతులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

డిసిసిబి మాజీ చైర్మన్ డామోదర్ రెడ్డి కుటుంబాన్ని పరామర్శించిన మాజీ ఎంపీపీ సత్యనారాయణ గౌడ్

ఉమ్మడి ఆదిలాబాద్ జిల్లా బ్యూరో, మార్చి 8 (భారత శక్తి): తలమడుగు మండలం బరంపూర్ గ్రామానికి చెందిన ముడుపు భూమారెడ్డి ఇటీవల మరణించారు. ఈ సందర్భంగా ఆయన కుమారుడు, ఉమ్మడి ఆదిలాబాద్ జిల్లా డిసిసిబి మాజీ చైర్మన్ ఎం. డామోదర్ రెడ్డి గారిని, ఆయన సోదరులు మరియు కుటుంబ సభ్యులను నిర్మల్ ఉమ్మడి మండల పరిషత్ మాజీ అధ్యక్షుడు వి. సత్యనారాయణ గౌడ్ ఆదివారం పరామర్శించారు.

భూమారెడ్డి గారి మృతికి గల కారణాలను అడిగి తెలుసుకుని, ఆయన చిత్రపటం వద్ద పుష్పాంజలి ఘటించారు. అనంతరం కుటుంబ సభ్యులకు ప్రగాఢ సంతాపం తెలియజేసి, వారిని ఓదార్చి మనోహైర్యం కల్పించారు.

ఈ కార్యక్రమంలో రత్నాపూర్--కండ్ల మాజీ సర్పంచ్ శ్రీనివాస్ గౌడ్ తదితర నాయకులు పాల్గొన్నారు.

ఇండస్ స్కూల్లో ఘనంగా స్వపరిపాలన దినోత్సవం

సూర్యాపేట, భారత శక్తి జిల్లా ప్రతినిధి, మార్చి 8:

సూర్యాపేట జిల్లా కేంద్రం చంద్రన్న కుంటలో గల ఇండస్ స్కూల్లో సోపరిపాలన దినోత్సవాన్ని విద్యార్థిని విద్యార్థులు ఉ పాఠ్యాయులు ఘనంగా నిర్వహించుకున్నారు. ఈ సందర్భంగా



స్కూల్ విద్యార్థిని విద్యార్థులు జిల్లా కలెక్టర్ గా,విద్యాశాఖ అధికారుగా,పాఠశాల ఉపాధ్యాయుని, ఉపాధ్యాయులుగా, మాత్రమే కాకుండా ఉన్నత స్థాయి ప్రజాప్రతినిధులుగా రాజకీయ నాయకులుగా పలు రకాల బాధ్యతలను ఒక్కరోజు విధులుగా నిర్వహించి అందర్నీ ఆకట్టుకున్నారు. ఈ సందర్భంగా స్కూల్ కరస్పాండెంట్ సిహెచ్ కృష్ణ సార్ మాట్లాడుతూ ఒక్కరోజు నిర్వహించిన ఈ పాత్రలు భవిష్యత్తులో వారి జీవితంలో ఒక కలగానే ఉండిపోకుండా నిజంగా నెరవేర్చుకునేలా ఎదగాలని కోరారు. అనంతరం విద్యార్థిని విద్యార్థులకు బహుమతులు జ్ఞాపికలను ప్రశంసా పత్రాలను అందజేశారు.

మయస్తీనియా గ్రేవిస్ వ్యాధిగ్రస్తురాలిని దత్తత తీసుకున్న జిడిఆర్ మెమోరియల్ ట్రస్ట్ చైర్మన్ డాక్టర్ అనిల్ కుమార్ జాదవ్

ఉమ్మడి ఆదిలాబాద్ జిల్లా బ్యూరో, మార్చి 08(భారత శక్తి) ముధోల్ మండలంలోని విట్టోలి గ్రామానికి చెందిన మయస్తీనియా గ్రేవిస్ వ్యాధిగ్రస్తురాలిని జిడిఆర్ మెమోరియల్ ట్రస్ట్ దత్తత తీసుకుంది. ఇటీవల ట్రస్ట్ ఆధ్వర్యంలో విట్టోలి గ్రామంలో నిర్వహించిన ఉచిత వైద్య శిబిరంలో ద్వావరి సత్యగంగ తన ఆరోగ్య సమస్య గురించి ట్రస్ట్ చైర్మన్ డాక్టర్ అనిల్ కుమార్ జాదవ్ కు వివరించారు.

2001 సంవత్సరం నుంచి ఈ వ్యాధితో బాధపడుతున్నట్లు ఆమె తెలిపారు. ఆమె తెలిపిన లక్షణాలను పరిశీలించిన అనంతరం ఆమెకు మయస్తీనియా గ్రేవిస్ వ్యాధి ఉందని డాక్టర్ అనిల్ కుమార్ జాదవ్ నిర్ధారించారు. ఈ వ్యాధికి జీవితాంతం మందులు వాడాల్సి ఉంటుందని తెలిపారు. అయితే తనకు భర్త లేకపోవడం, ఇద్దరు పిల్లలను పోషించాల్సిన బాధ్యత ఉండటంతో జీవితాంతం మందులు కొనుగోలు చేసే ఆర్థిక స్థోమత లేదని సత్యగంగ ఆవేదన వ్యక్తం చేసింది.

దీనికి స్పందించిన ట్రస్ట్ చైర్మన్ డాక్టర్ అనిల్ కుమార్ జాదవ్ మానవతా దృక్పథంతో సత్యగంగను దత్తత తీసుకుని ట్రస్ట్

ఆధ్వర్యంలో జీవితాంతం ఉచితంగా మందులు అందిస్తామని హామీ ఇచ్చారు. ఆ ప్రకారం ప్రతి ఆరు నెలలకు ఒకసారి ఆరు నెలలకు సరిపడ మందులను అందజేస్తామని తెలిపారు. ఈ మేరకు ఆదివారం ట్రస్ట్ కార్యాలయంలో ఆమెకు మందులు అందజేశారు.

ఈ కార్యక్రమంలో మార్కెట్ కమిటీ చైర్మన్ ఆనంద్ రావు పాటిల్, సీనియర్ కాంగ్రెస్ నాయకుడు చొండి రాజేశ్వర్, విట్టోలి గ్రామ పెద్దలు పాపేశ్వర్ పాటిల్, ఆరె మరాఠా సంఘం నాయకుడు కంఠలే రఘువీర్ పాటిల్ తదితరులు పాల్గొన్నారు.

ఈ సందర్భంగా డాక్టర్ అనిల్ కుమార్ జాదవ్ మాట్లాడుతూ మయస్తీనియా గ్రేవిస్ నరాలు మరియు కండరాల మధ్య కమ్యూనికేషన్ దెబ్బతినడం వల్ల వచ్చే అరుదైన దీర్ఘకాలిక ఆరో ఇమ్మ్యూన్ వ్యాధి అని తెలిపారు. ఈ వ్యాధి ఉన్నవారిలో కనురెప్పలు దిగిపోవడం, ముఖ కవళికలు మారడం, మింగడానికి ఇబ్బంది పడటం, సరిగా మాట్లాడలేకపోవడం, చేతులు-కాళ్ళ కండరాలు బలహీనపడటం వంటి లక్షణాలు కనిపిస్తాయని చెప్పారు. కొన్నిసార్లు శ్వాస తీసుకోవడంలో కూడా ఇబ్బందులు తలెత్తవచ్చని తెలిపారు.



ఈ వ్యాధి ప్రాణాంతకమైంది కాకపోయినా బాధితులు బలహీనతకు గురవుతారని, అయితే జీవితాంతం సరైన మందులు వాడితే ఉపశమనం పొందవచ్చని డాక్టర్ అనిల్ కుమార్ జాదవ్ వివరించారు. సత్యగంగకు కూడా జీవితాంతం ఈ వ్యాధికి సంబంధించిన మందులను ట్రస్ట్ ద్వారా అందిస్తామని ఆయన తెలిపారు.

భైంసా మున్సిపల్ నూతన కమిషనర్ గా

వై. నవీన్ కుమార్ బాధ్యతల స్వీకరణ



ఉమ్మడి ఆదిలాబాద్ జిల్లా బ్యూరో, మార్చి 8 (భారత శక్తి): భైంసా మున్సిపాలిటీ నూతన కమిషనర్ గా వై. నవీన్ కుమార్ బాధ్యతలు స్వీకరించారు. ఇటీవల ప్రభుత్వం ఆయనను భైంసా మున్సిపల్ కమిషనర్ గా నియమించింది. మున్సిపల్ కార్యాలయంలో ఆయన అధికారికంగా బాధ్యతలు చేపట్టారు.

ఆదివారం మున్సిపల్ చైర్మన్ తుమొల్ల దత్తాత్రీ, కౌన్సిలర్లు నిమ్మల ప్రవీణ్, దిలీప్ తదితరులు కమిషనర్ ను కలిసి అభినందనలు తెలిపారు. ఈ సందర్భంగా పట్టణంలోని సమస్యలను పాలకవర్గంతో సమన్వయం చేసుకుంటూ దశలవారీగా పరిష్కరించేందుకు చర్యలు తీసుకుంటానని కమిషనర్ నవీన్ కుమార్ తెలిపారు.

పట్టణ అభివృద్ధి మరియు ప్రజలకు మెరుగైన సేవలు అందించేందుకు కృషి చేస్తానని ఆయన పేర్కొన్నారు.

జరగబోయే జనగణన కార్యక్రమాన్ని సమర్థవంతంగా నిర్వహించేందుకు చార్జ్ ఆఫీసర్ల లకు ప్రత్యేక శిక్షణ కార్యక్రమం

వై ఎస్ ఆర్ కడప,మార్చి 08(భారత శక్తి):

జిల్లా లో జరగబోయే జనగణన కార్యక్రమాన్ని సమర్థవంతంగానిర్వహించేందుకు చార్జ్ ఆఫీసర్ల లకు ఇస్తున్న ప్రత్యేక శిక్షణ కార్యక్రమం ద్వారా అవగాహననుపెంచుకోవాలని సెన్సస్ జిల్లా ఇంచార్జి మోహన్ రమణ తెలిపారు.

ఎస్ వి ఇంజనీరింగ్ కాలేజీలో జవఅంబం మీఠుప్రవవపత్ ఖఅస వీశీఅత్తశీతీఅఅప్ర నాఎర్వవ (జవీమీ) పోర్టల్ వినియోగం పై అధికారులు వివరంగా అవగాహన కార్యక్రమం నిర్వహించారు.

జనగణన ప్రక్రియను డిజిటల్ విధానంలో నిర్వహించడం, ఫీల్డ్ స్టాయిలో జరుగుతున్న పనులను పర్యవేక్షించడం, సమాచారసమయానుకూలంగా నమోదు చేయడం వంటి అంశాలపై చార్జ్ ఆఫీసర్లకు శిక్షణ ఇచ్చారు. పోర్టల్ లో లాగిన్ విధానం, డేటా నమోదు,సమాచారం పరిశీలన,ఫీల్డ్ సిబ్బంది

పనితీరును మానిటర్ చేసే విధానం వంటి అంశాలపై ప్రాక్టికల్ డెమో ఇవ్వడం జరిగింది.

ఈ శిక్షణ ద్వారా అధికారులు జనగణన కార్యక్రమాన్ని మరింత సమర్థవంతంగా అమలు చేయగలరని, జిల్లాలో జనగణన కార్యక్రమం సజావుగా నిర్వహించేందుకు అవసరమైన అన్ని ఏర్పాట్లు చేస్తున్నట్లు అధికారులు తెలిపారు.

శిక్షణ కార్యక్రమంలో జనగణన సమయంలో అడిగే మొత్తం 34 ప్రశ్నలపై కూడా చార్జ్ ఆఫీసర్లకు పూర్తి స్థాయిలో వివరణ ఇచ్చారు.

ప్రతి ప్రశ్న యొక్క ఉద్దేశ్యం, సమాచారాన్ని ఎలా సేకరించాలి, నమోదు చేసే విధానం వంటి అంశాలను అధికారులు వివరించారు. అలాగే ఫీల్డ్ స్థాయిలో ఎదురయ్యే సందేహాలను నివృత్తి చేసి, సమాచారాన్ని ఖచ్చితంగా నమోదు చేయాల్సిన అవసరాన్ని కూడా తెలియజేశారు. ఈ శిక్షణ ద్వారా చార్జ్ ఆఫీసర్లు జనగణన ప్రశ్నలపై స్పష్టమైన అవగాహన కల్పించారు.



మహిళలు ఆర్థికంగా సామాజికంగా అన్ని రంగాల్లో

అత్యున్న స్థాయికి ఎదగాలి:

జిన్నారం మున్సిపల్ చైర్మన్ నాకీర్తి జనార్ధన్



జిన్నారం మున్సిపల్, భారత శక్తి స్ఫూర్తి, మార్చి 08:

అంతర్జాతీయ మహిళా దినోత్సవం పురస్కరించుకొని ప్రభుత్వం ద్వారా ప్రతిష్టాత్మకంగా నిర్వహిస్తున్న ప్రజా పాలనలో కార్యక్రమంలో భాగంగా జిన్నారం మున్సిపల్ కార్యాలయంలో మున్సిపల్ చైర్మన్ సక్తిర్తి జనార్ధన్, కమిషనర్ తిరుపతి ఆధ్వర్యంలో అంతర్జాతీయ మహిళా దినోత్సవ వేడుకలను నిర్వహించడం జరిగింది. ముందుగా మొక్కలు నాటి అనంతరం మహిళ మున్సిపల్ కౌన్సిలర్ లను, మున్సిపల్ మహిళా ఉద్యోగులను, సఫాయి మహిళ కార్మికులను మున్సిపల్ చైర్మన్ సక్తిర్తి జనార్ధన్ వీరందరినీ శాలువాలతో ఘనంగా సన్మానించి శుభాకాంక్షలు తెలియజేయడం జరిగింది. ఈ సందర్భంగా మున్సిపల్ చైర్మన్ సక్తిర్తి జనార్ధన్ మాట్లాడుతూ అంతర్జాతీయ మహిళా దినోత్సవం

సందర్భంగా మహిళను గౌరవంగా సన్మానించుకోవడం ఎంతో సంతోషకరమని, మహిళలు సృష్టికి ఆది గురువులని, మహిళలు లేనిదే మనుగడ లేదని సమాజంలో మహిళలు వివిధ రంగాల్లో ప్రావిణ్యం సాధించి అన్ని రంగాలలో ఉన్నత స్థాయికి ఎదగాలి, మహిళల పట్ల సమాజంలో ప్రత్యేక గౌరవం సంచరించుకొని ఉండాలి అన్నారు. నూతన మున్సిపల్ అభివృద్ధికి ప్రతి ఒక్కరు సంపూర్ణ సహకారాన్ని అందించాలన్నారు.

కార్యక్రమంలో మున్సిపల్ వైస్ చైర్మన్ వంగేటి ప్రతాపరెడ్డి ,మహిళ కౌన్సిలర్లు, ఉద్యోగులు, మున్సిపల్ వర్కర్లు, డ్వాక్రా మహిళలు పాల్గొని కార్యక్రమాన్ని విజయవంతం చేయడం జరిగింది.

మహిళా సాధికారతకు పెద్దపీఠ:

మహబూబాబాద్ ఎమ్మెల్యే డాక్టర్ భూక్యా మురళి నాయక్

మహబూబాబాద్ జిల్లా ప్రతినిధి, మార్చి 08 (భారత శక్తి): మహిళా సాధికారతకు పెద్దపీఠ వేస్తూ మహిళల ఆర్థికాభివృద్ధి లక్ష్యంగా కాంగ్రెస్ ప్రభుత్వం పనిచేస్తుందని మహబూబాబాద్ ఎమ్మెల్యే డాక్టర్ భూక్యా మురళి నాయక్ అన్నారు.

మహబూబాబాద్ మండలంలోని కంబాలపల్లి , వేంనూర్ ఉత్తర తండా గ్రామ పంచాయతీలలో 10 లక్షల రూపాయల నిధులతో నిర్మించనున్న మహిళా సమాఖ్య భవన నిర్మాణాలకు శంకుస్థాపన చేశారు. కాంగ్రెస్ ప్రభుత్వం అనేక సంక్షేమ పథకాలు అమలు చేస్తుందని,మహిళలు ఆత్మ గౌరవంగా బ్రతకాలని మహిళా సంఘాల భవనాలకు ప్రాధాన్యం కల్పించిందని తెలియజేశారు.స్వయం సహాయక సంఘాల ద్వారా కోటి మంది మహిళలను కోటీశ్వరులు చేయడమే ప్రభుత్వ లక్ష్యమన్నారు.మహబూబాబాద్ మండలంలో మొత్తం 30 నూతనంగా స్వయం సహాయక సంఘ ఫెడరేషన్ భవనాలు నిర్మిస్తున్నామని తెలియజేశారు ఈ కార్యక్రమంలో ఎమ్మార్వో,ఎంపీడీవో, ఏపీఎం , గ్రామ సర్పంచ్, మహిళా సంఘాల మహిళలు పాల్గొన్నారు.



జిల్లా పరిషత్ బాలికల పాఠశాలను

సందర్శించిన జిల్లా కలెక్టర్ ఆశిష్ సాంగ్వాన్



కామారెడ్డి జిల్లా (భారత శక్తి ప్రతినిధి) మార్చి 08: శనివారం జిల్లా కలెక్టర్ ఆశిష్ సాంగ్వాన్ జడ్పీహెచ్ఎస్ బాలికల పాఠశాల చిన్న మల్లారెడ్డి మండలం కామారెడ్డిని సందర్శించడం జరిగింది. మొదట మధ్యాహ్న భోజనము తయారు చేసే వంటగదిని చూసి సంతృప్తి వ్యక్తం చేశారు. పదవ తరగతి విద్యార్థులతో మాట్లాడుతూ, వారు ఎలాంటి టెన్షన్ లేకుండా భయం లేకుండా ప్రశాంతంగా

పరీక్షలు రాయాలని మంచిగా చదవాలని వారు భవిష్యత్తులో మంచి పౌరులుగా ఎదగాలని ప్రోత్సహించారు. అలాగే పాఠశాలలో గల కంప్యూటర్ లాబ్ ను పరిశీలించి ఎనిమిదో తరగతి విద్యార్థులు కంప్యూటర్లో తయారుచేసిన పోస్టర్ ను పరిశీలించారు. పాఠశాల పరిశుభ్రతను పరిశీలించి ఎల్లప్పుడూ శుభ్రంగా ఉంచాలని సూచించారు. అవసరమైన సౌకర్యాలను త్వరలో కల్పిస్తామని తెలిపారు.

ఈ సందర్భంగా ఎలాంటి టెన్షన్ లేదా భయం లేకుండా ప్రశాంతంగా పరీక్షలు రాయాలని జిల్లాను ఉత్తీర్ణత లో టాప్ గా ఉండాలని జిల్లా కలెక్టర్ సూచించారు. కష్టపడి చదివి మంచి ఫలితాలు సాధించి భవిష్యత్తులో మంచి పౌరులుగా ఎదగాలని విద్యార్థులను ప్రోత్సహించారు.

ఈ కార్యక్రమంలో పాఠశాల ప్రధానోపాధ్యాయురాలు నలినీ దేవి, ఎంఈఓ ఎల్లయ్య , గ్రామ సర్పంచ్ కార్యవర్గము, ప్రాథమిక పాఠశాల ప్రధానోపాధ్యాయులు హనుమాన్లు, ఎమ్ పి డిఓ, గ్రామ కార్యదర్శి, గ్రామ పూర్వ విద్యార్థుల సంఘ సభ్యులు , గ్రామ పెద్దలు, ఉపాధ్యాయులు తదితరులు పాల్గొన్నారు.

మున్సిపాలిటీని అన్ని విధాలుగా

అభివృద్ధి చేస్తూ: మంత్రి సీతక్క

ములుగు జిల్లా ప్రతినిధి, మార్చి 08: నూతనంగా ఏర్పడిన ములుగు మున్సిపాలిటీనీ అన్ని విధాలుగా అభివృద్ధి చేస్తానని, పనులకు, ప్రజలు సహకరించాలని రాష్ట్ర పంచాయతీరాజ్, గ్రామీణాభివృద్ధి, గ్రామీణ నీటి సరఫరా, మహిళా, శిశు సంక్షేమ శాఖ మంత్రి దనసరి అనసూయ సీతక్క అన్నారు.

రాష్ట్ర ప్రభుత్వం 99 రోజులు నిర్వహిస్తున్న ప్రజా పాలన ప్రగతి ప్రణాళిక కార్యక్రమంలో భాగంగా శనివారం ములుగు మున్సిపాలిటీ పరిధిలోని 5వ వార్డులో మంత్రి మాట్లాడారు. రాష్ట్ర ముఖ్యమంత్రి రేవంత్ రెడ్డి సహకారంతో ఇప్పటికే పలు అభివృద్ధి పనులు చేశామని, పలు అభివృద్ధి పనులకు ఇప్పటికే 15 కోట్ల రూపాయలతో టెండర్లు జరిగాయని తెలిపారు. అర్జులందరికీ ఇందిరమ్మ ఇళ్లు మంజూరు చేస్తామని, ఇండ్లు మంజూరైన లబ్ధిదారులు వెంటనే ఇండ్ల నిర్మాణం చేపట్టాలని కోరారు. ఈ కార్యక్రమంలో ములుగు మున్సిపాలిటీ చైర్మన్ చింతనిప్పల చంద్రశాఖ భిక్షపతి, జిల్లా గ్రంథాలయ సంస్థ చైర్మన్ భానోత్ రవిచందర్, మార్కెట్ కమిటీ చైర్మన్ రేగకల్వాణి, మున్సిపాలిటీ వైస్ చైర్మన్ ఆనీయా పాపిన్ రియాజ్ మీర్జా, 5వ వార్డు కౌన్సిలర్ గుగ్గిళ్ళ దివ్య సుజన్, వార్డుల కౌన్సిలర్లు, ప్రజా ప్రతినిధులు, సంబంధిత అధికారులు తదితరులు పాల్గొన్నారు.



ప్రజాపాలన 99 రోజుల కార్యాచరణ కార్యక్రమంలో భాగంగా

మున్సిపాలిటీ పరిధి లోని పెద్ద చెరువు వద్ద శానిటేషన్ ను

పరిశీలించిన జిల్లా కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 08: ప్రజాపాలన ప్రగతి ప్రణాళిక 99 రోజుల కార్యాచరణ కార్యక్రమంలో భాగంగా మున్సిపాలిటీ పరిధిలోని కామారెడ్డి జిల్లా లోని పెద్ద చెరువు వద్ద శానిటేషన్ ను జిల్లా కలెక్టర్ ఆశిష్ సాంగ్వాన్ పరిశీలించారు.

రోజుకో వీధిలో పరిశుభ్రత కార్యక్రమం చేపట్టాలని సూచించారు.ప్రజాపాలన ప్రగతి ప్రణాళికలో మొదటి థీమ్ అయిన పరిశుభ్రత, పైళ్ళ క్షియరెస్ కార్యక్రమంలో భాగంగా రెండవరోజు పరిశుభ్రత కార్యక్రమాన్ని నిర్వహించారు.

ఈ సందర్భంగా మార్చి, 6 నుండి 15 వరకు నిర్వహించే పరిసరాల పరిశుభ్రత కార్యక్రమంలో భాగంగా పట్టణంలోని అన్ని వీధులు, వార్డులు, ప్రభుత్వ కార్యాలయాలు, విద్యాలయాలు పరిశుభ్రం చేసే కార్యక్రమాలు నిర్వహించి పరిసరాలు పరిశుభ్రంగా ఉండే విధంగా చర్యలు చేపట్టాలని సూచించారు.

ఈ 99 రోజుల కార్యక్రమంలో ప్రజలు భాగస్వాములు కావాలని, ప్రతి ఒక్కరు తమ ఇల్లు, తమ పరిసరాలు పరిశుభ్రంగా ఉంచుకునే విధంగా కృషి చేయాలని తద్వారా రాబోయే వర్షాకాలంలో వచ్చే నీజనల్ వ్యాధుల నుండి రక్షణ పొందవచ్చన్నారు.

ఈ పది రోజుల్లో జిల్లాలోని అన్ని ప్రభుత్వ కార్యాలయాలు , తమ పరిసరాలను, కార్యాలయాల లోపల పరిశుభ్రంగా



చేసుకోవాలని, అంతేకాకుండా కార్యాలయాల్లో పెండింగ్ లో ఉన్న పైళ్ళు యుద్ధప్రాతిపదికన పరిష్కరించి అట్టి సమాచారాన్ని సంబంధిత లబ్ధిదారులకు తెలియపరచే విధంగా అధికారులను ఆదేశించారు.

ఈ సందర్భంగా మున్సిపాలిటీ పరిధిలో నిర్వహిస్తున్న ప్రజాపాలన ప్రగతి ప్రణాళికలో వార్డు మెంబర్లు, కౌన్సిలర్ లు పాల్గొనేలా చూడాలని పట్టణ పరిశుభ్రతకు పాటుపడాలని కమిషనర్ ను కలెక్టర్ ఆదేశించారు.

ఈ కార్యక్రమంలో అదనపు కలెక్టర్ మధుమోహన్, ఆర్డీఓ వీణ, తహసిల్దార్ హిమబిందు, మున్సిపల్ కమిషనర్ వెంకటేశ్వర్లు , కౌన్సిలర్లు, ప్రజా ప్రతినిధులు, జిల్లా అధికారులు, సిబ్బంది, మున్సిపల్ సిబ్బంది తదితరులు పాల్గొన్నారు.

అంతర్జాతీయ స్థాయిలో బంగారు పతకం సాధించిన

విద్యార్థిని సన్మానించిన కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 08: జిల్లా కలెక్టర్ ఛాంబర్లో బాన్సువాడ గ్రామానికి చెందిన విద్యార్థి శశిధర్ ను జిల్లా కలెక్టర్ ఆశిష్ సాంగ్వాన్ సన్మానించారు. బాల్ బ్యాడ్మింటన్ క్రీడలో ప్రతిభ కనబరుస్తున్న శశిధర్ రాష్ట్ర, జాతీయ స్థాయిలో అనేక పోటీలలో పాల్గొని మంచి ప్రతిభ చాటుకున్నాడన్నారు.

ఇప్పటివరకు శశిధర్ 15 సార్లు రాష్ట్ర స్థాయి పోటీలలో, 7 సార్లు జాతీయ స్థాయి పోటీలలో పాల్గొన్నారు. ఇటీవల 14.02.2026 నుండి 19.02.2026 వరకు ఇండోనేషియాలో జరిగిన ఇంటర్నేషనల్ బాల్ బ్యాడ్మింటన్ టెస్ట్ సిరీస్లో ఇండియా జట్టు తరుపున పాల్గొని బంగారు పతకం సాధించి జిల్లాకు గర్వకారణంగా నిలిచాడనీ పేర్కొన్నారు.

ఈ సందర్భంగా జిల్లా కలెక్టర్ శశిధర్ ను అభినందిస్తూ భవిష్యత్తులో ప్రపంచ స్థాయిలో కూడా రాజీంచేలా కృషి చేయాలని ఆకాంక్షించారు.జిల్లాకు మంచి పేరు తీసుకువచ్చినందుకు అభినందనలు తెలిపారు.

ఈ కార్యక్రమంలో కామారెడ్డి జిల్లా బాల్ బ్యాడ్మింటన్ అసోసియేషన్ అధ్యక్షుడు తోయపల్లి చిన్న సర్పింగ్ రావు, కార్యదర్శి కృష్ణమూర్తి, నిజామాబాద్ జిల్లా బాల్ బ్యాడ్మింటన్ కోశాధికారి రాజేశ్వర్, జిల్లా యువజన క్రీడా శాఖ అధికారి రంగ వెంకటేశ్వర్ గౌడ్, శశిధర్ తండ్రి శివ రాజులు, కార్యాలయ సిబ్బంది పాల్గొన్నారు.



నూతనంగా నిర్మించిన ఇందిరమ్మ ఇళ్ల గృహప్రవేశాన్ని ప్రారంభించిన రాష్ట్ర ప్రభుత్వ సలహాదారు

మహ్మద్ షబ్బీర్ అలీ, జిల్లా కలెక్టర్ ఆశిష్ సాంగ్వాన్



కామారెడ్డి జిల్లా (భారత శక్తి ప్రతినిధి) మార్చి 08: కామారెడ్డి మండలం చిన్నమల్లారెడ్డి గ్రామంలో నూతనంగా నిర్మించిన ఇందిరమ్మ ఇళ్ల గృహప్రవేశ కార్యక్రమం ఘనంగా నిర్వహించబడింది.

ఈ కార్యక్రమంలో రాష్ట్ర ప్రభుత్వ సలహాదారు మహ్మద్ షబ్బీర్ అలీ, జిల్లా కలెక్టర్ ఆశిష్ సాంగ్వాన్ పాల్గొని లబ్ధిదారులకు శుభాకాంక్షలు తెలిపారు.

ఈ సందర్భంగా భిక్షూరార్ లక్ష్మీ, చిట్టాల రాజమణిలకు నిర్మించిన ఇందిరమ్మ ఇళ్లలో గృహప్రవేశ కార్యక్రమాన్ని నిర్వహించారు. సీఎం ఆదేశాల మేరకు లబ్ధిదారులకు నిత్యావసర సరుకులు , వస్త్రాలు అందజేశారు.

అనంతరం జిల్లా ఇన్ ఛార్జి మంత్రి సీతక్కతో ఫోన్ ద్వారా మాట్లాడించి, లబ్ధిదారులకు మంత్రి శుభాకాంక్షలు తెలియజేశారు.

ఈ సందర్భంగా షబ్బీర్ అలీ , జిల్లా కలెక్టర్ ఆశిష్ సాంగ్వాన్ మాట్లాడుతూ, సీఎం రేవంత్ రెడ్డి పాదయాత్ర సమయంలో కూలిపోయిన ఇళ్లను చూసి చలించిపోయి అధికారంలోకి రాగానే ఇళ్లను నిర్మించి ఇస్తామని ఇచ్చిన హామీని నిలబెట్టుకున్నారని తెలిపారు. ఇచ్చిన మాట ప్రకారం ఇళ్ల

నిర్మాణం పూర్తి చేసి గృహప్రవేశం చేయించడం ప్రభుత్వం ప్రజల పట్ల ఉన్న నిబద్ధతకు నిదర్శనమని అన్నారు.

గ్రామంలో నిర్మాణంలో ఉన్న మరికొన్ని ఇందిరమ్మ ఇళ్లను కూడా త్వరలో పూర్తి చేసుకోవాలని లబ్ధిదారులకు సూచించారు.

ఈ కార్యక్రమంలో అదనపు కలెక్టర్ మధు మోహన్, గ్రామ సర్పంచ్ లక్ష్మి, జిల్లా గ్రంథాలయ చైర్మన్ చంద్రకాంత్ రెడ్డి, డీసీసీ అధ్యక్షుడు మల్లికార్జున్, మున్సిపల్ చైర్మన్ ఇప్ప ఉమారాణి, మార్కెట్ కమిటీ చైర్మన్ లక్ష్మి తదితరులు పాల్గొన్నారు.

మండల్ లీగల్ సర్వీస్ కమిటీ - శిశు సంక్షేమ శాఖ ఆధ్వర్యంలో అంతర్జాతీయ మహిళా దినోత్సవం

మెదక్ , భారత శక్తి,మార్చి 08:జాతీయ న్యాయ సేవ అధికార సంస్థ, రాష్ట్ర న్యాయ సేవ అధికార సంస్థ, మెదక్ జిల్లా న్యాయ సేవ అధికార సంస్థ అదేశాల ప్రకారం మండల్ లీగల్ సర్వీస్ కమిటీ సర్వామార్, ఐసిడిఎన్ సర్వామార్ ఆధ్వర్యంలో సమిష్టిగా అంతర్జాతీయ మహిళా దినోత్సవ కార్యక్రమాన్ని ఘనంగా నిర్వహించడం జరిగింది,

ఈ కార్యక్రమానికి ముఖ్య అతిథులుగా న్యాయమూర్తి ఎం. హేమలత, జూనియర్ సివిల్ జడ్జ్, చైర్మన్ మండల్ లీగల్ సర్వీస్ కమిటీ సర్వామార్, హాజర్ అంతర్జాతీయ మహిళా దినోత్సవం సందర్భంగా మహిళలందరికీ శుభాకాంక్షలు తెలుపుతూ, అమ్మ ఆది గురువు అని, మహిళలు అన్ని రంగాల్లో రాణించాలని, మహిళా సాధికారత తో సమాజ మార్పుకు కంకణ బదులు కావాలి అన్నారు, మహిళలు అన్ని రంగాలలో వారి

ప్రాధాన్యతను కనపరిచి, సమాజంలో ఉన్నత స్థాయికి ఎదిగి సమాజానికి స్ఫూర్తినివ్వాలి అన్నారు,

నేటి సమాజంలో మహిళలు జీవనస్థితిగతులు మెరుగుపరుచుకుంటూ నిత్య జీవితంలో ప్రతి ఒక్కరు చట్టాల పైన అవగాహన కలిగి ఉండాలి అన్నారు,

ఏవైనా మహిళలకు అవాంఛనీయ సంఘటనలు తలెత్తితే న్యాయ సహాయం కోసం మండల్ లీగల్ సర్వీస్ కమిటీ సర్వామార్ ను ఆశ్రయించవచ్చు అన్నారు, లీగల్ సర్వీస్ ద్వారా చట్టపరంగా జరిపించి తగు చర్యలు తీసుకుంటామన్నారు,

కార్యక్రమంలో విశిష్ట అతిథిగా విచ్చేసిన మెదక్ జిల్లా శిశు సంక్షేమ శాఖ డి.దబ్బ్యు.ఓ. హేమ భార్గవి ఈ సందర్భంగా మాట్లాడుతూ మహిళలందరికీ మరోసారి అంతర్జాతీయ మహిళా దినోత్సవ శుభాకాంక్షలు తెలుపుతూ మహిళలు చట్టాల పైన

సమాజం పట్ల సంపూర్ణ అవగాహన కలిగి ఉండాలి అన్నారు, సమాజంలో మహిళలకు కానీ గ్రామీణ ప్రాంత ప్రజలకు గాని చట్టపరమైనటువంటి సమస్యలు తలెత్తినప్పుడు కానీ, ఇతరక్ష సమస్యలు తలెత్తినప్పుడు కానీ సమస్యలు పరిష్కరించుకోవడం కోసం గొప్ప మనోధైర్యంతో ముందడుగు వేయాలి అన్నారు,

డి.శ్రీధర్ రెడ్డి ప్రభుత్వ సహాయ న్యాయవాది, సి. హెచ్. స్వరూప రాణి లీగల్ సర్వీస్ న్యాయవాది లు మాట్లాడుతూ ముందుగా అంతర్జాతీయ మహిళా దినోత్సవ శుభాకాంక్షలు తెలపడం జరిగింది, మహిళలు స్వతంత్ర అన్ని రంగాల్లో రాణించి సమాజానికి స్ఫూర్తినివ్వాలి అన్నారు, మహిళలు లేనిదే సమాజం లేదని,ఉన్నారు,

ఈ కార్యక్రమంలో సర్వామార్ ఆర్టివో ఎస్సీవో కో డైరెక్టర్ సునీత, ఐసిడిఎన్ సూపర్వైజర్ సరళ కుమారి, మెహతా బేగం,జి.సంతోషిఎన్. సుజాత, ఏ.సంతోష, సుల్తానా బేగం, వివిధ



గ్రామాల అంగన్వాడీ టీచర్స్, లీగల్ సర్వీస్ సిబ్బంది టి. అంజనేయులు, టి.అరుణ, వై.శ్రీనివాస్, తదితరులు పాల్గొన్నారు.

మహిళా నేతృత్వంలోని అభివృద్ధికి పటిష్ట పునాది

విజయవాడ, భారత శక్తి ప్రతినిధి, మార్చి 08:

అంతర్జాతీయ మహిళా దినోత్సవం సందర్భంగా మనం కేవలం మహిళల విజయాలనే కాకుండా, భారతీయ నారీ శక్తి యొక్క అలుపెరుగని పట్టుదలను గౌరవించుకుంటున్నాం. భారతదేశ చరిత్రను గమనిస్తే.. మహిళలు కేవలం చట్టసభల్లో, బోర్డు రూపులోనే కాదు, ఇళ్లు, పొలాలు మరియు తరగతి గదుల్లోనూ సమాజానికి నిశ్చల మూలస్థంభాలుగా నిలిచారు. నేడు భారతీయ మహిళలు దేశ పరివర్తనలో ముందు వరుసలో ఉండి.. విద్య, స్టైమ్ (రాజకీయ), రక్షణ మరియు పాలన వంటి రంగాల్లో అద్భుతంగా రాణిస్తున్నారు. ఫైటర్ ఫైలట్ల నుండి క్షేత్రస్థాయి నాయకుల వరకు, వారు దేశ పురోగతిని సదిపిస్తున్నారు.

ఈ శక్తికి బలమైన చారిత్రక నేపథ్యం ఉంది. సావిత్రిబాయి ఫూలే చూపిన విద్యా మార్గం నుండి అపాల్యాబాయి హోల్కర్ అందించిన కరుణతో కూడిన పాలన వరకు మన నాగరికత ఎప్పుడూ ‘శక్తి’ని పూజిస్తూనే ఉంది. ప్రతి మహిళలో పోషించే మరియు నడిపించే బలం ఉందని మన సంస్కృతి నమ్ముతుంది. గౌరవనీయ ప్రధానమంత్రి శ్రీ నరేంద్ర మోదీ నాయకత్వంలో, మహిళలను కేవలం పథకాల ‘లబ్ధిదారులు’గా చూసే స్థాయి నుండి, వారిని దేశ అభివృద్ధిని నడిపించే ‘నాయకులు’గా గుర్తించే స్థాయికి భారత్ చేరుకుంది. నేడు ‘మహిళా నేతృత్వంలోని అభివృద్ధి’ అనేది కేవలం ఒక ఆకాంక్ష మాత్రమే కాదు, అది మన ప్రభుత్వ విధానాల్లో మరియు జాతీయ ప్రాధాన్యతల్లో స్పష్టంగా ప్రతిబింబిస్తోంది.

ప్రతి కనిపిస్తున్న విజయం వెనుక ఒక నిశ్చల శక్తి ఉంటుంది, అదే ‘కేరీ ఎకానమీ’ (సంరక్షణ ఆర్థిక వ్యవస్థ). కుటుంబం కోసం తెల్లవారుజామునే నిద్రలేచి, అందరినీ సంరక్షించి తన పనిలోకి వెళ్లే తల్లి.. ఎన్ని కష్టాలు ఎదురైనా కుటుంబాన్ని కలిపి ఉంటే భార్య.. పగలంతా ఆఫీసులో పనిచేసి రాత్రిపూట వృద్ధ తల్లిదండ్రుల బాగాగులు చూసే కూతురు-- -వీరి శ్రమకు వెలకట్టలేము. ఇప్పటివరకు ఈ శ్రమను ఎవరూ కొలవలేదు, కానీ ఇది మన ఇళ్లను, సమాజాన్ని మరియు దేశాన్ని నిశ్చలంగా నిలబెడుతోంది. దీనిని గుర్తించిన ప్రభుత్వం, మహిళల ఈ అద్భుత శ్రమను గౌరవించేందుకు మరియు దానిని మరింత బలోపేతం చేసేందుకు కట్టుబడి ఉంది.

భారత మహిళా కార్మిక శక్తి భాగస్వామ్య రేటు (ఘోటా=) 2017-18లో 23.3% ఉండగా, అది 2023-24 నాటికి 41.7% కి చేరుకోవడం మహిళల ఆర్థిక ఎదుగుదలకు నిదర్శనం. ఆర్థిక సర్వేలో పేర్కొన్నట్లుగా, సంరక్షణ సేవలు (ఘృతీవ రావతిజఅఎవం) బలంగా ఉంటే మహిళలకు మరిన్ని లక్షలాది అవకాశాలు లభిస్తాయి. ఈ దార్శనికతకు అనుగుణంగానే కేంద్ర బడ్జెట్ 2026-27లో చారిత్రక కేటాయింపులు జరిగాయి. జెండర్ బడ్జెట్ తొలిసారిగా 75 లక్షల కోట్ల మార్కును దాటింది. ప్రభుత్వంలోని అన్ని విభాగాల సమన్వయంతో 1.5 లక్షల మంది సంరక్షకులకు (ఘృతీవప్రజావతీం) నైపుణ్య శిక్షణ ఇవ్వడం, వర్సింగ్ ఉమెన్ హాస్టళ్లను విస్తరించడం, అంగన్వాడీ కేంద్రాలను



ఆధునీకరించడం వంటి పనులు వేగంగా జరుగుతున్నాయి. మహిళలకు అండగా ఉంటే ఆర్థిక వ్యవస్థలు వేగంగా అభివృద్ధి చెందుతాయని భారత్ నమ్ముతోంది.

సామాజిక భద్రత మరియు పని ప్రదేశాల్లో భద్రత వంటి చట్టపరమైన సంస్కరణలు నేడు శిశు సంరక్షణ కేంద్రాల (జీవేవిప్రవం) ఏర్పాటును తప్పనిసరి చేస్తున్నాయి. దేశ జనాభాలో మహిళలు మరియు పిల్లలు 65 శాతానికి పైగా ఉన్నందున, నాణ్యమైన శిశు సంరక్షణలో పెట్టుబడి పెట్టడం అంటే దేశ భవిష్యత్తు కోసం బలమైన పునాది వేయడమే. మారుతున్న కాలంలో ఉమ్మడి కుటుంబాల స్థానంలో చిన్న కుటుంబాలు పెరుగుతున్న వేళ, ఇలాంటి సంస్థాగత మద్దతు మహిళల ఆశయాలకు రెక్కలు తొడుగుతుంది.

భారతదేశం 2047 నాటికి ‘వికసిత భారత్’గా ఎదగాలంటే, బలమైన సామాజిక పునాదులు ఉండాలి. ఆ పునాదులలో కేరీ ఎకానమీ అత్యంత కీలకమైనది. ఈ అంతర్జాతీయ మహిళా దినోత్సవం వేళ, మహిళల అద్భుత శ్రమకు గుర్తింపునిస్తూ, వారికి తగిన గౌరవం మరియు సంస్థాగత మద్దతు అందించేందుకు మేము మళ్ళీ ప్రతిజ్ఞ చేస్తున్నాం. మా దృష్టిలో మహిళా నేతృత్వంలోని వికసిత భారత్ అంటే.. ప్రతి మహిళకు తన పూర్తి సామర్థ్యాన్ని నాయకురాలిగా చాటుకునే అవకాశం మరియు గౌరవం లభించే దేశం.

(రచయిత: శ్రీమతి అన్నపూర్ణ దేవి, కేంద్ర మహిళా మరియు శిశు అభివృద్ధి శాఖ మంత్రి)

శాంతి భద్రతల్లోనే కాదు..

క్రీడల్లోనూ మగువలే మేటి!

సైబరాబాద్, భారత శక్తి ప్రతినిధి, మార్చి 08:

విధి నిర్వహణలో కఠినంగా ఉంటూనే, మరోవైపు క్రీడా మైదానంలో పతకాల పంట పండిస్తున్నారు సైబరాబాద్ మహిళా పోలీసులు. శాంతిభద్రతల పరిరక్షణలో కీలక పాత్ర పోషిస్తూనే, యోగా, స్విమ్మింగ్, టేబుల్ టెన్నిస్ వంటి విభాగాల్లో జాతీయ స్థాయి ప్రతిభను కనబరుస్తూ తోటి సిబ్బందికి ఆదర్శంగా నిలుస్తున్నారు. మార్చి 8 అంతర్జాతీయ మహిళా దినోత్సవం సందర్భంగా వారి విజయగాథలపై ప్రత్యేక కథనం.

బహుముఖ ప్రజ్ఞాశాలి: జి. రాజమణి, డబ్బ్యూపీసీ

రాజమణి కేవలం పోలీస్ విధులకు మాత్రమే పరిమితం కాకుండా, వివిధ క్రీడల్లో తనదైన ముద్ర వేశారు.

స్విమ్మింగ్: 50 మీటర్ల స్ట్రీట్ ఫైల్ విభాగంలో బంగారు పతకాన్ని సాధించారు.యోగా: ట్రైడేషనల్ యోగాసన (18-28 ఏళ్ల విభాగం)లో స్వర్ణ పతకం కైవసం చేసుకున్నారు.

ఆథ్లెటిక్స్: 5000 మీటర్లు, 10000 మీటర్ల ట్రాక్ ఈవెంట్లలో రెండు వెండి పతకాలు సాధించి తన వేగాన్ని నిరూపించుకున్నారు.బ్యాడ్ మిన్ టన్ లో సత్తా: ఎన్. రోహిణి, ఆర్ఎస్ఐఆర్.ఎస్.బి గా బాధ్యతలు నిర్వహిస్తున్న రోహిణి, బ్యాడ్ మిన్ టన్ క్రీడల్లో తిరుగులేని ప్రతిభను చాటుతున్నారు.

బ్యాడ్మింటన్: ఎన్.జి.ఓ. ఓపెన్ విభాగంలో బంగారు పతకం సాధించారు.టేబుల్ టెన్నిస్: ఓపెన్ డబుల్స్ విభాగంలో వెండి పతకాన్ని, టీమ్ ఈవెంట్స్ కాంస్య పతకాన్ని గెలుచున్నారు.యోగాసనాల్లో రాణిస్తున్న సరిత, డబ్బ్యూపీసీ

మహిళా కానిస్టేబుల్ సరిత యోగా రంగంలో విశేష ప్రతిభ కనబరుస్తున్నారు. ట్రైడేషనల్ యోగాసనాలు, ఆర్థిస్టిక్ యోగాసనాల విభాగాల్లో పట్టు సాధించి రెండు కాంస్య పతకాలను తన ఖాతాలో వేసుకున్నారు.టేబుల్ టెన్నిస్ స్టార్: సత్యమ్మ, డబ్బ్యూపీసీ సత్యమ్మ అటు యోగాలో, ఇటు టేబుల్ టెన్నిస్ లో రాణిస్తున్నారు.టేబుల్ టెన్నిస్: ఓపెన్ డబుల్స్ లో వెండి పతకం, ఓపెన్ సింగిల్స్ లో కాంస్య పతకం సాధించారు.యోగా: ఆర్థిస్టిక్ యోగాసన సింగిల్ విభాగంలో వెండి పతకాన్ని గెలుచుకున్నారు.

వృత్తిపరమైన ఒత్తిడిని అధిగమిస్తూ, క్రీడల్లో రాణిస్తున్న ఈ మహిళా పోలీసులు సమాజానికి, పోలీస్ శాఖకు గర్వకారణంగా నిలుస్తున్నారు.బంగారు పథకాలు..

భో-భో విభాగంలో ఈ. శ్వేత, జి. గంగ, ఎస్. శిరీష, పి. శ్వేత, బి. అనిత, జి. రాజమణి, ఎన్. వనజ, యు. వసంత, ఏ. గాయత్రి, ఈ. రేణుక, కె. దివ్య, బి. గాయత్రి, మహేశ్వరి, జి. స్వాతి మరియు పి. స్వర్ణలత తమ జట్లతో కలిసి స్వర్ణ పతకాన్ని సాధించారు. అలాగే బ్యాడ్మింటన్ విభాగంలో ఎన్. రోహిణి, తేజశ్రీలు బంగారు పతకాలు గెలుచుకోగా.. ఆథ్లెటిక్స్ ట్రాక్ ఈవెంట్స్లో బి. అనిత, గాయత్రి, యోగా, స్విమ్మింగ్ విభాగాల్లో జి. రాజమణి గోల్డ్ మెడల్స్ సాధించి సత్తా చాటారు.

రజత పథకాలు..టేబుల్ టెన్నిస్ విభాగంలో ఎన్. రోహిణి



మరియు సత్యమ్మ రజత పతకాలు సాధించారు. ఆథ్లెటిక్స్ ట్రాక్ ఈవెంట్స్లో జి. రాజమణి, బి. అనిత తమ ప్రతిభను కనబర్చి సిల్వర్ మెడల్స్ గెలుచుకోగా.. ఆర్మీ రెస్సింగ్లో డి. శ్రీదేవి, యోగాలో వనజ, సత్యమ్మలు వెండి పతకాలను సొంతం చేసుకున్నారు.

కాంస్య పథకాలు

కబడ్డీ పోటీల్లో డి. మంజుల, టి. ప్రత్యూష, ఎం. మమత, పి. స్వర్ణలత, సాయి ప్రసన్న, వాణీశ్రీ, బి. గంగ, జి. స్వాతి, ఈ. రేణుక, కె. రాధిక, ఎస్. శిరీష మరియు రాధికల బృందం కాంస్య పతకాన్ని కైవసం చేసుకుంది. టగ్ ఆఫ్ వార్ (తాడు లాగుట) విభాగంలో సిహెచ్. సంధ్యారాణి, పి. సౌందర్య, ఎం. రజిత, పి. మీన, ఎస్. శిరీష, కె. కవిత, ఎం. రేణుక, డి. శ్రీదేవి, వి. సునీత, బి. గంగలు బ్రాంజ్ మెడల్స్ సాధించారు. వీటితో పాటు టేబుల్ టెన్నిస్, యోగాలో రోహిణి, ఈ. సునీత, సత్యమ్మ, సువర్ణలు మరియు పతకాలను సాధించారు. ఆథ్లెటిక్స్ ఫీల్డ్ ఈవెంట్స్ లో పి. శ్వేత, ఎ. గాయత్రిలు కాంస్య పతకాలు గెలుచుకున్నారు.

పదవ తరగతి పరీక్షలను పకడ్బందీగా

నిర్వహించండి:

జిల్లా జాయింట్ కలెక్టర్ డా. నిధి మీనా

కడప, మార్చి 8(భారత శక్తి) : పదవ తరగతి పరీక్షలను నిష్కలహితంగా, పారదర్శకంగా, పకడ్బందీగా నిర్వహించేలా బోర్డు నిబంధనల మేరకు అన్ని రకాల చర్యలను పక్కా చేపట్టాలని జిల్లా జాయింట్ కలెక్టర్ డా. నిధి మీనా పరీక్షల నిర్వాహక అధికారులను ఆదేశించారు.

కలెక్టరేట్ లోని సభా భవన్ లో పదవ తరగతి పబ్లిక్ పరీక్షల నిర్వహణపై సంబంధిత నిర్వహక అధికారులకు జిల్లా విద్యాశాఖ ఆధ్వర్యంలో ఏర్పాటు చేసిన శిక్షణా కార్యక్రమానికి జేసీ డా. నిధి మీనా తో పాటు పాఠశాల విద్య ఆర్థేడి, శామ్యూల్, ఎగ్జిమినేషన్ అనిస్టెంట్ కమిషనర్ శ్రీకాంత్ హాజరయ్యారు.ఈ సందర్భంగా జేసీ మాట్లాడుతూ.. జిల్లా వ్యాప్తంగా 28,158 మంది విద్యార్థులు పదవ తరగతి పబ్లిక్ పరీక్షలకు హాజరవుతున్నారన్నారు. ఈ పబ్లిక్ పరీక్షలు మార్చి 16 తేదీ నుండి ఏప్రిల్ 1వ తేదీ వరకు జిల్లాలోని 169 పరీక్ష కేంద్రాలలో నిర్వహించే ఈ పబ్లిక్ పరీక్షలను సర్వీస్ కమిషన్ పరీక్షల తరహాలో పకడ్బందీగా నిర్వహించాలన్నారు. జిల్లాలో గుర్తించిన 9 సమస్యతృక పరీక్షా కేంద్రాలపైకి ప్రత్యేక దృష్టి సారించాలన్నారు. విద్యార్థులు ఎలాంటి మాన్ కాపీయింగ్ కు



పాల్పడకండా చర్యలు తీసుకోవాలన్నారు. పరీక్షల ఎంప్లీమెంట్ అండ్ ఎంపావ్ డి గా జరిగితే పబ్లిక్

పరీక్షల నిర్వహణతో అర్థం ఉండదన్నారు.అదేవిధంగా ఆ పరీక్ష కేంద్రాల్లో అవసరమైన మౌలిక వసతులు, టాయిలెట్స్, త్రాగునీరు, ఫ్యాన్లు, లైట్లు వెంటిలేషన్ అన్ని సక్రమంగా ఉండేలా జిల్లా యంత్రాంగం 18 శాఖల సమన్వయ సహకారంతో ఏర్పాట్లను సరిదిద్దడం చేయడం జరుగుతోందన్నారు. రెవెన్యూ, పోలీస్, రవాణా శాఖ, మెడికల్, విద్యుత్, పోస్టల్ శాఖలు వారికి సబంధించిన విధులను బాధ్యతగా నిర్వహించి పరీక్షల నిర్వహణలో ఎలాంటి అవాంతరాలు జరగకుండా జిల్లా యంత్రాంగం అన్ని జాగ్రత్తలు చేపట్టిందన్నారు.ఈ సందర్భంగా పరీక్షకు హాజరయ్యే నిర్వాహకులు తీసుకోవలసిన జాగ్రత్తలు విధులు తదితరాలపై మాస్టర్ ట్రైనర్ రెహమాన్ షహిద్ పాయింట్ ప్రజెంటేషన్ ద్వారా క్షణంగా వివరించారు.ఈ కార్యక్రమంలో విద్యాశాఖ అధికారి శంశుద్దీన్, డిప్యూటీ డీఈవోలు రాజశేఖర్ రెడ్డి, మీనాక్షి, ఓపెన్ స్కూల్స్ జిల్లా కో ఆర్డినేటర్ సాంబశివ రెడ్డి, డిసిఈబి చైర్మన్ చంద్రశేఖర్, సూపరింటెండెంట్లు, డిపార్ట్మెంటల్ అధికారులు, ఎంఈఓలు తదితరులు పాల్గొన్నారు.

విధి నిర్వహణలో సైబరాబాద్ మహిళా పోలీసుల ప్రతిభ

సైబరాబాద్, భారత శక్తి ప్రతినిధి, మార్చి 08:

సైబరాబాద్ మహిళా పోలీసులు వీధి నిర్వహణలో తమ ప్రతిభ, అంకితభావంతో గుర్తింపు పొందుతున్నారు. శాంతిభద్రతల పరిరక్షణలోనే కాకుండా, అధికారిక కార్యక్రమాల్లోనూ తమదైన ముద్ర వేస్తూ అందరి ప్రశంసలు అందుకుంటున్నారు.

క్రమశిక్షణకు నిదర్శనం..అక్టోబర్ 21న నిర్వహించిన పోలీస్ అమరవీరుల సంస్మరణ దినోత్సవం సందర్భంగా, మహిళా పోలీస్ అధికారులు క్రమశిక్షణతో కూడిన పరేడ్లో పాల్గొని అమరవీరులకు ఘన నివాళులర్పించారు. ఈ కవాతులో వారు ప్రదర్శించిన ఏకాగ్రత, సమన్వయం, వృత్తిపరమైన అంకితభావం పరేడ్కు మరింత గౌరవాన్ని చేకూర్చింది. నగరానికి విచ్చేసే జాతీయ, అంతర్జాతీయ ప్రముఖులకు ఇచ్చే ‘గార్డ్ ఆఫ్ హోనర్’, వారి సమయపాలన మరియు బాధ్యతాయుతమైన విధి నిర్వహణకు అర్థం పడుతోంది.

అప్రమత్తమైన భద్రత..కేవలం పగటి విధులతోనే పరిమితం కాకుండా, మహిళా పోలీసులు రాత్రి సమయంలోనూ అత్యంత అప్రమత్తతతో సెంట్రీ విధులను నిర్వహిస్తున్నారు. కమిషనరేట్ పరిధిలోని కీలక ప్రాంతాలు, కార్యాలయాల వద్ద నిరంతరం కాపలా కాస్తూ నగర భద్రతా వ్యవస్థలో తమవంతు కీలక పాత్ర పోషిస్తున్నారు.

సృజనాత్మకతలోనూ..

వృత్తిపరమైన బాధ్యతలతో పాటు, హోం గార్డ్స్ వార్షికోత్సవం వంటి అధికారిక కార్యక్రమాల్లో మహిళా పోలీసులు వ్యాఖ్యాతలుగా వ్యవహరిస్తూ తమలోని సృజనాత్మకతను ప్రదర్శిస్తున్నారు. సభలను సమర్థవంతంగా నడిపిస్తూ, తమ వాగాటితో కార్యక్రమ నిర్వహణను ఆకర్షణీయంగా తీర్చిదిద్దుతున్నారు.



సీపీ ప్రత్యేక అభినందనలు

ప్రతిష్టాత్మక ‘మిస్ వరల్డ్ పోటీల బండ్ బస్సు విధుల్లో మహిళా పోలీసులు ప్రదర్శించిన అత్యుత్తమ పనితీరును పోలీస్ కమిషనర్ ప్రత్యేకంగా కొనియాడారు. క్లిష్టమైన పరిస్థితుల్లో వారు చూపిన అంకితభావాన్ని గుర్తిస్తూ వారికి ప్రశంసా పత్రాలను అందజేశారు. ఉన్నతాధికారుల నుంచి అందుతున్న ఈ గుర్తింపు, ఇతర మహిళా సిబ్బందికి స్ఫూర్తినిస్తోంది.

సీపీఆర్తో ప్రాణ రక్షణ

విధి నిర్వహణలో మహిళా పోలీసులు కేవలం శాంతిభద్రతల పరిరక్షణకే పరిమితం కాకుండా,

ప్రాణదాతలుగానూ నిలుస్తున్నారు. పరిగి నుంచి విధులకు హాజరయ్యేందుకు వెళ్తున్న ముగ్గురు ఏఆర్ మహిళా కానిస్టేబుకు దీపశ్రీ, వనజ, వద్దలు ప్రమాద స్థలిలో చూపిన చొరవ అభినందనీయం

ప్రమాదానికి గురైన బస్సు వెనుక ప్రయాణిస్తున్న వీరు, ఘటన జరిగిన ఐదు నిమిషాల్లోనే అక్కడికి చేరుకున్నారు. క్షణమాత్రం ఆలస్యం చేయకుండా, మరో ఎదుగురు కానిస్టేబుళ్లతో కలిసి మొత్తం 11 మంది క్షతగాత్రులకు సీపీఆర్ నిర్వహించి, వారి ప్రాణాలను కాపాడటంలో కీలక పాత్ర పోషించారు. బాధితులు స్పృహలోకి రాగానే వెంటనే వారిని ఆస్పత్రులకు తరలించారు.

గాయాలను లెక్కచేయని పోలీస్ ఉక్కు సంకల్పం

ఇటీవల చేపెళ్ల బస్సు-టిప్పర్ ఢీకొన్న ఈ ఘటనలో పోలీసులు గాయాలను సైతం లెక్కచేయకుండా సహాయక చర్యల్లో నిమగ్నమయ్యారు. చేపెళ్ల, వికారాబాద్, పరిగి సబ్ డివిజన్ నుంచి చేరుకున్న పోలీసులు ట్రాఫిక్ నియంత్రిస్తూనే, ప్రమాదంలో చిక్కుకున్న వారిని సురక్షితంగా బయటకు తీశారు. ఫైర్ సిబ్బందితో కలిసి వెల్డింగ్ కట్టర్ల సాయంతో బస్సు రాడ్లను తొలగించి బాధితులను కాపాడారు. ఈ క్రమంలో పలువురు మహిళా పోలీసులు కు స్వల్ప గాయాలయ్యాయి.

సమయస్ఫూర్తితో వ్యవహరించి ప్రాణాలు కాపాడిన మహిళా పోలీసుల సేవాదృక్పథాన్ని ఉన్నతాధికారులు ప్రత్యేకంగా అభినందించారు.

బెంగళూరులో సందడి చేసిన జూనియర్ ఎన్టీఆర్



టాలీవుడ్ స్టార్ హీరో జూనియర్ ఎన్టీఆర్ తన కొత్త సినిమా లుక్తో అభిమానులను ఆశ్చర్యపరిచారు. ఆదివారం బెంగళూరులోని కిక్స్ హాస్పిటల్లో సూతనంగా నిర్మించిన స్పెషాల్టీటీ భాక్స్ ఆయన ప్రారంభించారు. ఈ సందర్భంగా ప్రశాంత్ సీల్ దర్శకత్వంలో తెరకెక్కుతున్న 'డాగన్' చిత్రం కోసం పూర్తిగా మారిపోయిన ఆయన మేకోవర్ అందరి దృష్టిని ఆకర్షించింది. ఈ కార్యక్రమంలో ఎన్టీఆర్ తన తాత, దివంగత ముఖ్యమంత్రి ఎన్టీ రామారావును గుర్తుచేసుకుని భావోద్వేగానికి గురయ్యారు. "కర్ణాటకకు రావడం అమ్మమ్మ వాళ్ళ ఇంటికి వచ్చినట్లు ఉంటుంది. 1983 మార్చి 20న ఇదే ఆసుపత్రికి మా తాతగారు శంకుస్థాపన చేశారు. మళ్ళీ ఇన్నేక్షకు అదే నెలలో నేను ఇక్కడికి రావడం నా పూర్వజన్మ సుకృతం. ఇది తాతగారి ఆశీస్సులు, మీ అందరి ప్రేమ వల్లే సాధ్యమైంది" అని అన్నారు. ఆయన్ను చూసేందుకు ఆసుపత్రి వద్దకు అభిమానులు భారీగా తరలివచ్చారు. ఈ సందర్భంగా ఎన్టీఆర్ వారికి అభివాదం చేస్తూ, వాహనాలు నడిపేటప్పుడు జాగ్రత్తగా ఉండాలని సూచించారు. "డాక్టర్ అయితే ఏ స్పెషలిస్ట్ అవుతారు?" అన్న ప్రశ్నకు, తనకు పిల్లలంటే ఇష్టం కాబట్టి పీడియాట్రిషియన్ అవుతానని సమాధానమిచ్చారు. ప్రస్తుతం ఎన్టీఆర్ 'డాగన్' సినిమా షూటింగ్లో పాల్గొంటున్నారు. ఈ సినిమా కోసం ఆయన చెవికి రింగ్ పెట్టుకుని కొత్త హెయిర్ స్టైల్తో కనిపించారు. ఈ చిత్రంలో ఆయన సరసన రుక్మిణి వసంత్ నటిస్తుండగా, బాలీవుడ్ నటుడు అనిల్ కపూర్ కీలక పాత్ర పోషిస్తున్నారు. ఎన్టీఆర్ పుట్టినరోజైన మే 20న సినిమా ఫస్ట్ లుక్ విడుదల చేసేందుకు చిత్ర బృందం సన్నాహాలు చేస్తోంది.

మాధురి దీక్షిత్

చిన్న కుమారుడ్ని చూశారా..!



బాలీవుడ్ ఎవర్ గ్రీన్ బ్యూటీ, 'ధక్ ధక్' గర్ల్ మాధురి దీక్షిత్ ఇంట సంచారాలు నెలకొన్నాయి. ఆమె చిన్న కుమారుడు రియాన్ ఆదివారం 21వ ఏట అడుగుపెట్టాడు. ఈ సందర్భంగా మాధురి దీక్షిత్, ఆమె భర్త డాక్టర్ శ్రీరామ్ నేనే తమ కుమారుడికి సోషల్ మీడియా వేదికగా ప్రత్యేక పుట్టినరోజు శుభాకాంక్షలు తెలిపారు. రియాన్ చిన్ననాటి నుంచి ఇప్పటివరకూ ఉన్న అపురూపమైన జ్ఞాపకాలతో కూడిన ఒక వీడియోను వారు అభిమానులతో పంచుకున్నారు. ఈ వీడియోలో రియాన్ కేవలం చిన్నప్పటి అల్లరి మాత్రమే కాకుండా.. అతడిలోని ప్రత్యేక ప్రతిభను కూడా తల్లిదండ్రులు చూపించారు. కార్ రేసింగ్, వెయిట్ లిఫ్టింగ్, పియానో వాయింపడం వంటి అంశాల్లో రియాన్ నైపుణ్యాన్ని చూసి నెటిజన్లు ఫిదా అవుతున్నారు. తమ కుమారుడి ఎదుగుదల పట్ల గర్వంగా ఉందని మాధురి పేర్కొన్నారు.

'భూమా దేవి' నా హృదయానికి దగ్గరైన పాత్ర: రష్మిక



నేషనల్ క్రష్ రష్మిక మందన్న తన కెరీర్లో మరో అరుదైన గౌరవాన్ని సంపాదించుకున్నారు. వ్యక్తిగతంగా, వృత్తిపరంగా ఎంతో ఉత్సాహంగా ఉన్న రష్మిక.. తెలంగాణ ప్రభుత్వం ప్రతిష్టాత్మకంగా ప్రకటించిన 'గర్వర్ తెలంగాణ చలనచిత్ర అవార్డులు 2025'లో ఉత్తమ నటిగా ఎంపికయ్యారు. శనివారం వెలువడిన ఈ ఫలితాల్లో 'ది గర్వ్ థ్రెండ్' చిత్రంలోని ఆమె అద్భుత నటనకు గాను ఈ అవార్డు దక్కింది. ఈ సందర్భంగా రష్మిక సోషల్ మీడియా వేదికగా తన ఆనందాన్ని పంచుకున్నారు. "గర్వర్ ఫిల్మ్ అవార్డ్స్లో ఉత్తమ నటిగా ఎంపిక కావడం చాలా సంతోషంగా ఉంది. నిజంగా కృతజ్ఞురాలిని. ఈ సినిమాలో నేను పోషించిన 'భూమా దేవి' పాత్ర నా మనసుకు ఎంతో దగ్గరైంది" అని ఎక్స్ వేదికగా పేర్కొన్నారు. తనపై నమ్మకం ఉంచిన దర్శకుడు రాహుల్ రవీంద్రన్, గీతా ఆర్ట్స్ సంస్థ, నిర్మాతలకు ఆమె కృతజ్ఞతలు తెలిపారు.

ఉస్తాద్ భగత్ సింగ్: దమ్మున్నోడు దాటించు.. అబిలిషేయిన్ ట్రైలర్ టీజ్

పవన్ కల్యాణ్, మాన్ డైరెక్టర్ హరీష్ శంకర్ కాంబినేషన్లో తెరకెక్కుతున్న ప్రతిష్టాత్మక చిత్రం 'ఉస్తాద్ భగత్ సింగ్' నుంచి అభిమానులు ఎంతగానో ఎదురుచూస్తున్న అప్డేట్ వచ్చేసింది. సినిమా విడుదలకు సమయం దగ్గరపడుతుండటంతో ప్రమోషన్ల వేగాన్ని పెంచిన చిత్రబృందం, తాజాగా 'ట్రైలర్ టీజ్' పేరుతో ఓ చిన్న వీడియోను విడుదల చేసింది. ఈ వీడియో సోషల్ మీడియాలో వైరల్ అవుతోంది. ఈ టీజర్లో పవన్ కల్యాణ్ చెప్పిన డైలాగ్ హైలైట్గా నిలిచింది. "ఇందాక విన్నది భగవత్ గీత.. ఇది భగత్ గీత.. దమ్మున్నోడు దాటించు" అంటూ పవన్ తనదైన శైలిలో చెప్పిన డైలాగ్ ఫ్యాన్స్కు గూస్మంట్స్ తెప్పిస్తోంది. గబ్బర్ సింగ్ తర్వాత వీరిద్దరి కలయికలో వస్తున్న సినిమా కావడంతో అంచనాలు భారీగా




ఉన్నాయి. ఇప్పటికే విడుదలైన పాటలు, పోస్టర్లు సినిమాపై హైప్ను పెంచగా, తాజా టీజర్ ఆ అంచనాలను నెక్స్ట్ లెవల్కు తీసుకెళ్లింది. తమన్ అందించిన బ్యాక్గ్రౌండ్ స్కోర్ వీడియోకు అదనపు బలాన్ని చేకూర్చింది. మైత్రి మూవీ మేకర్స్ నిర్మిస్తున్న ఈ చిత్రంలో పవన్ సరసన శ్రీలీల, రాశి ఖన్నా హీరోయిన్లుగా నటిస్తున్నారు. ఉగాది కానుకగా మార్చి 19న ఈ చిత్రాన్ని ప్రపంచవ్యాప్తంగా గ్రాండ్గా విడుదల చేయనున్నట్లు మేకర్స్ ప్రకటించారు. ప్రస్తుతం సినిమా పనులు చివరి దశలో ఉన్నాయని, త్వరలోనే పూర్తి స్థాయి ట్రైలర్ను కూడా విడుదల చేయబోతున్నట్లు చిత్రబృందం తెలిపింది. మొత్తానికి మార్చి 19న థియేటర్లలో పండగ చేసుకోవడానికి పవన్ అభిమానులు సిద్ధమవుతున్నారు.



కూతురి ఎంట్రీ కోసం..

టాలీవుడ్లో కుటుంబకథా నాయికగా ప్రత్యేక గుర్తింపు పొందిన నటి లయ. బాలన టీగా భద్రం కొడుకో సినిమాతో తెరంగేట్రం చేసి స్వయంవరం చిత్రంతో హీరోయిన్గా మంచి గుర్తింపు సంపాదించింది. ఆ తర్వాత ప్రేమించు, మనసున్న మారాజు, హనుమాన్ జంక్షన్, శివరామరాజు, అదిరిందయ్యా చంద్రం వంటి సినిమాల్లో నటించింది. పెండ్లి తర్వాత సినిమాలకు దూరమై ఆమె రికార్లో స్థిరపడ్డ ఆమె. కొన్నేళ్ల విరామం తర్వాత మళ్ళీ నటనలోకి అడుగుపెట్టింది. తమ్ముడు మూవీతో రి ఎం ట్రీ

ఇచ్చిన ఆమె తాజాగా సాంప్రదాయాన్ని సుష్మిని సుధాపూసని మూవీతో ప్రేక్షకుల ముందుకు వచ్చింది. ఇందులో నటుడు శివాజీతో కలిసి ముఖ్య పాత్ర పోషించింది. సినిమా ప్రమోషన్ లో పాల్గొన్న నటి తన కూతురు జ్ఞాంకాకు నటనపై ఇంట్రెస్ట్ ఉందని, సరైన అవకాశం వస్తే ఆమెను కూడా ప్రేక్షకుల ముందుకు తీసుకు రావాలని ఆలోచన చేస్తున్నట్లు వెల్లడించింది.



ఓటీటీలోకి ఫంక్తి

టాలీవుడ్ నటుడు విశ్వక్ సేన్ నటించిన కొత్త సినిమా ఫంక్తి. జాతి రత్నాలు ఫేమ్ అనుదీప్ కేపీ దర్శకత్వం వహించిన ఈ మూవీ ఫిబ్రవరి 13న రిలీజై ఆశించిన ఫలితాలు రాబట్టలేక పోయింది. సుమారు రూ. 25 కోట్ల బడ్జెట్తో తెరకెక్కిన ఈ చిత్రం బాక్సాఫీస్ వద్ద కేవలం రూ. 10 కోట్లు మాత్రమే రాబట్టినట్లు తెలుస్తోంది. ఇప్పుడీ సినిమా ఓటీటీలోకి రానుంది. ఈ మేరకు అధికారికంగా ప్రకటన వచ్చేసింది. నెట్ఫ్లిక్స్ వేదికగా మార్చి 13 నుంచి స్ట్రీమింగ్ కానుంది. ప్రస్తుతానికి తెలుగులో మాత్రమే అందుబాటులో ఉండే అవకాశం ఉంది. సినిమా కథ విషయాలిక్కాస్తే.. రూ. 4 కోట్ల బడ్జెట్తో సినిమా తీస్తానని నిర్మాత సుధర్శన్ హామీ ఇచ్చి రూ. 40 కోట్లు ఖర్చు పెట్టిస్తాడు. అయినా కూడా సినిమా పూర్తికాదు. బడ్జెట్ భారీగా పెరిగిపోయిందనే టెన్షన్తో నిర్మాత ఆరోగ్యం క్షీణిస్తుంది. దీంతో ఈ సినిమా నిర్మాణ బాధ్యతలను ఆయన కూతురు చిత్ర తీసుకుంటుంది. ఆ తర్వాత ఏం జరిగిందనేది కథ.



సల్మాన్ ఖాన్తో జోడేగా?

ఏజ్ పెరుగుతున్నా నయనతార క్రేజ్ ఏమాత్రం తగ్గట్లేదు. లేడీ సూపర్ స్టార్ ట్యాక్ గు కు తగ్గట్లు అగ్ హీరోల సినిమాల్లో వరుసగా అవకాశాలు దక్కించుకుంటుంది. ఇటీవల తెలుగులో మెగాస్టార్ చిరంజీవి తో కలిసి నటించిన 'మన శంకర వరప్రసాద్ గారు'తో భాక్ బస్టర్ హిట్ అందుకుంది. ఇప్పుడు మరో స్టార్ హీరోతో నయన్ ఒక మాస్ ఎంటర్టైన్మెంట్లో జతకట్టనున్నట్లు తెలుస్తోంది. ఇప్పటికే షారుఖ్ ఖాన్ తో కలిసి జవాన్ మూవీతో బాలీవుడ్లోకి ఎంట్రీ

ఇచ్చిన ఈ అమ్మడు.. తాజాగా సల్మాన్ ఖాన్ కు జోడేగా నటించబోతున్నట్లు టాక్ వినిపిస్తోంది. ఈ చిత్రాన్ని దిల్ రాజు నిర్మిస్తుండగా.. వంటి వైడిపల్లి దర్శకత్వం వహిస్తారని సమాచారం. సల్మాన్ ఖాన్ ప్రస్తుతం 'గల్వాన్ యుద్ధం' ప్రాజెక్టులో బిజీగా ఉన్నాడు. అది పూర్తి చేసిన తర్వాత ఏప్రిల్ నుంచి ఈ మూవీ షూటింగ్ ప్రారంభమయ్యే అవకాశం ఉన్నట్లు తెలుస్తోంది. అయితే దీనిపై మేకర్స్ నుంచి స్పష్టత రావాల్సి ఉంది.

